

250

ΙΠΠΙΑΣ ΜΕΙΖΩΝ

ΣΩΚΡΑΤΗΣ ΙΠΠΙΑΣ

St. III
p. 281

ΣΩ. Ἴππίας ὁ καλός τε καὶ σοφός· ὡς διὰ χρόνου ἡμῖν a
κατῆρας εἰς τὰς Ἀθήνας.

ΙΠ. Οὐ γὰρ σχολή, ὦ Σώκρατες. ἡ γὰρ Ἥλις ὅταν τι
δέηται διαπράξασθαι πρὸς τινα τῶν πόλεων, αἰεὶ ἐπὶ πρῶτον
ἐμὲ ἔρχεται τῶν πολιτῶν αἰρουμένη πρεσβευτήν, ἡγουμένη 5
δικαστήν καὶ ἄγγελον ἰκανώτατον εἶναι τῶν λόγων οἱ ἄν
παρὰ τῶν πόλεων ἐκάστων λέγονται. πολλάκις μὲν οὖν b
καὶ εἰς ἄλλας πόλεις ἐπρέσβευσα, πλείστα δὲ καὶ περὶ
πλείστων καὶ μεγίστων εἰς τὴν Λακεδαίμονα· διὸ δῆ, ὃ σὺ
ἐρωτᾷς, οὐ θαμίζω εἰς τούσδε τοὺς τόπους.

ΣΩ. Τοιοῦτον μέντοι, ὦ Ἴππία, ἔστι τὸ τῆ ἀληθείᾳ 5
σοφόν τε καὶ τέλειον ἄνδρα εἶναι. σὺ γὰρ καὶ ἰδίᾳ ἰκανὸς
εἶ παρὰ τῶν νέων πολλὰ χρήματα λαμβάνων ἔτι πλείω
ὠφελεῖν ὧν λαμβάνεις, καὶ αὐ δημοσίᾳ τὴν σαυτοῦ πόλιν c
ἰκανὸς εὐεργετεῖν, ὥσπερ χρῆ τὸν μέλλοντα μὴ καταφρο-
νήσεσθαι ἀλλ' εὐδοκιμήσειν ἐν τοῖς πολλοῖς. ἀτάρ, ὦ Ἴππία,
τί ποτε τὸ αἴτιον ὅτι οἱ παλαιοὶ ἐκεῖνοι, ὧν ὀνόματα μεγάλα
λέγεται ἐπὶ σοφία, Πιττακοῦ τε καὶ Βίαντος καὶ τῶν ἀμφὶ 5
τὸν Μιλήσιον Θαλῆν καὶ ἔτι τῶν ὕστερον μέχρι Ἀναξαγόρου,
ὡς ἡ πάντες ἢ οἱ πολλοὶ αὐτῶν φαίνονται ἀπεχόμενοι τῶν
πολιτικῶν πράξεων;

a6 δικαστήν] διαιτητήν Burges: δοκιμαστήν Naber: ἀκροατήν
H. Richards b3 μεγίστων TW: περὶ μεγίστων F δ σὺ TW
et suprascr. f: om. F b6 σὺ TW f: οὐ F

ΠΙ. Τί δ' οἶει, ὦ Σώκρατες, ἄλλο γε ἢ ἀδύνατοι ἦσαν
d καὶ οὐχ ἱκανοὶ ἐξικνεῖσθαι φρονήσει ἐπ' ἀμφοτέρα, τὰ τε
κοινὰ καὶ τὰ ἴδια;

ΣΩ. Ἄρ' οὖν πρὸς Διός, ὥσπερ αἱ ἄλλαι τέχναι ἐπιτε-
δῶκασιν καὶ εἰσὶν παρὰ τοὺς νῦν δημιουργοὺς οἱ παλαιοὶ
5 φαῦλοι, οὕτω καὶ τὴν ὑμετέραν τὴν τῶν σοφιστῶν τέχνην
ἐπιτεδωκέναί φῶμεν καὶ εἶναι τῶν ἀρχαίων τοὺς περὶ τὴν
σοφίαν φαύλους πρὸς ὑμᾶς;

ΠΙ. Πάνυ μὲν οὖν ὀρθῶς λέγεις.

ΣΩ. Εἰ ἄρα νῦν ἡμῖν, ὦ Ἰππία, ὁ Βίας ἀναβιοή, γέλωτ'
282 ἂν ὄφλοι πρὸς ὑμᾶς, ὥσπερ καὶ τὸν Δαίδαλόν φασιν οἱ
ἀνδριαντοποιοί, νῦν εἰ γενόμενος τοιαῦτ' ἐργάζετο οἷα ἦν
ἀφ' ὧν τοῦνομ' ἔσχεν, καταγέλαστον ἂν εἶναι.

ΠΙ. Ἔστι μὲν ταῦτα, ὦ Σώκρατες, οὕτως ὡς σὺ λέγεις·
5 εἴωθα μέντοι ἔγωγε τοὺς παλαιούς τε καὶ προτέρους ἡμῶν
προτέρους τε καὶ μᾶλλον ἐγκωμιάζω ἢ τοὺς νῦν, εὐλαβού-
μενος μὲν φθόνον τῶν ζώντων, φοβούμενος δὲ μῆνιν τῶν
τετελευτηκότων.

b ΣΩ. Καλῶς γε σύ, ὦ Ἰππία, ὀνομάζων τε καὶ διανοούμενος,
ὡς ἐμοὶ δοκεῖς. συμμαρτυρῆσαι δέ σοι ἔχω ὅτι ἀληθῆ λέγεις,
καὶ τῷ ὄντι ὑμῶν ἐπιδέδωκεν ἡ τέχνη πρὸς τὸ καὶ τὰ δημόσια
πράττειν δύνασθαι μετὰ τῶν ἰδίων. Γοργίας τε γὰρ οὗτος
5 ὁ Λεοντίνος σοφιστῆς δεῦρο ἀφίκετο δημοσίᾳ οἴκοθεν πρε-
σβεύων, ὡς ἱκανώτατος ὢν Λεοντίνων τὰ κοινὰ πράττειν,
καὶ ἔν τε τῷ δήμῳ ἔδοξεν ἄριστα εἰπεῖν, καὶ ἰδίᾳ ἐπιδείξει
ποιούμενος καὶ συνῶν τοῖς νέοις χρήματα πολλὰ ἠργάσατο
c καὶ ἔλαβεν ἐκ τῆσδε τῆς πόλεως· εἰ δὲ βούλει, ὁ ἡμέτερος
ἑταῖρος Πρόδικος οὗτος πολλάκις μὲν καὶ ἄλλοτε δημοσίᾳ

d 5 τὴν τῶν σοφιστῶν T W F: τῶν σοφιστῶν al.: secl. Naber (etiam
τέχνην secl. Cobet) a 1 φασιν F et ex φησιν T: φασί W
a 3 ἔσχεν T F: ἔσχε W: γρ. εἶχε in marg. f) ἂν T W: om. F
a 5 μέντοι W F: μέντοι γε T a 6 προτέρους T W F: πρότερον
Schanz b 1 ὀνομάζων T W F: νομίζων corr. Coisl. b 2 δοκεῖς
T W: δοκεῖ F (sed s erasum videtur) b 6 Λεοντίνων secl. Schanz
b 7 ἰδίᾳ T W: ἰδίᾳ καὶ F c 1 καὶ ἔλαβεν T W F: secl. Cobet

ἀφίκετο, ἀτὰρ τὰ τελευταῖα ἔναγχος ἀφικόμενος δημοσίᾳ ἐκ
 Κέω λέγων τ' ἐν τῇ βουλήῃ πάνυ ἠυδοκίμησεν καὶ ἰδία
 ἐπιδείξεις ποιούμενος καὶ τοῖς νέοις συνῶν χρήματα ἔλαβεν 5
 θαυμαστὰ ὄσα. τῶν δὲ παλαιῶν ἐκείνων οὐδεὶς πώποτε
 ἠξίωσεν ἀργύριον μισθὸν πράξασθαι οὐδ' ἐπιδείξεις ποιή-
 σασθαι ἐν παντοδαποῖς ἀνθρώποις τῆς ἑαυτοῦ σοφίας· οὕτως d
 ἦσαν εὐήθεις καὶ ἐλελήθει αὐτοὺς ἀργύριον ὡς πολλοῦ
 ἄξιον εἶη. τούτων δ' ἐκάτερος πλεον ἀργύριον ἀπὸ σοφίας
 εἴργασται ἢ ἄλλος δημιουργὸς ἀφ' ἧστινος τέχνης· καὶ ἔτι
 πρότερος τούτων Πρωταγόρας. 5

ΙΠ. Οὐδὲν γάρ, ὦ Σώκρατες, οἴσθα τῶν καλῶν περὶ τοῦτο.
 εἰ γὰρ εἰδείης ὅσον ἀργύριον εἴργασμαι ἐγώ, θαυμάσαις ἄν·
 καὶ τὰ μὲν ἄλλα ἐῷ, ἀφικόμενος δέ ποτε εἰς Σικελίαν, Πρωτα-
 γόρου αὐτόθι ἐπιδημοῦντος καὶ εὐδοκιοῦντος καὶ πρεσβυτέρου e
 οὗτος πολὺ νεώτερος ὢν ἐν ὀλίγῳ χρόνῳ πάνυ πλεον ἢ πεντή-
 κοντα καὶ ἑκατὸν μνᾶς ἠργασάμην, καὶ ἐξ ἑνός γε χωρίου
 πάνυ σμικροῦ, Ἴνυκοῦ, πλεον ἢ εἴκοσι μνᾶς· καὶ τοῦτο ἐλθὼν
 οἴκαδε φέρων τῷ πατρὶ ἔδωκα, ὥστε ἐκείνον καὶ τοὺς ἄλλους 5
 πολίτας θαυμάζειν τε καὶ ἐκπεπλήχθαι. καὶ σχεδόν τι οἶμαι
 ἐμὲ πλείω χρήματα εἴργασθαι ἢ ἄλλους σύνδυο οὔστινας
 βούλει τῶν σοφιστῶν.

ΣΩ. Καλόν γε, ὦ Ἴππία, λέγεις καὶ μέγα τεκμήριον
 σοφίας τῆς τε σεαυτοῦ καὶ τῶν νῦν ἀνθρώπων πρὸς 283
 τοὺς ἀρχαίους ὅσον διαφέρουσι. τῶν γὰρ προτέρων [περὶ
 Ἄναξαγόρου λέγεται] πολλὴ ἀμαθία κατὰ τὸν σὸν λόγον.
 τοῦναντίον γὰρ Ἄναξαγόρα φασὶ συμβῆναι ἢ ὑμῖν· κατα-
 λειφθέντων γὰρ αὐτῷ πολλῶν χρημάτων καταμελῆσαι καὶ 5

d 2 ἐλελήθει T F: λελήθει W d 3 εἶη T W et suprascr. γρ. εἶη
 F: εἶναι F ἀργύριον F: ἀργυρίου T et re vera W d 4 ἧστινος T W:
 ἧστινος βούλει F d 6 τοῦτο T W: τούτων F e 1 ἐπιδημοῦντος
 T W et in marg. γρ. F: ἐπιδημήσαντος F e 2 πολὺ F: καὶ πολὺ
 T W χρόνῳ πάνυ T W F: χρόνῳ πολὺ olim Stallbaum: πάνυ χρόνῳ
 Schanz a 1 τε T F: om. W a 2 ὅσον διαφέρουσι T W:
 διαφέρουσιν ὅσον τῶν νῦν F a 3 Ἄναξαγόρου secl. Sydenham (qui
 προτέρων πέρι): περὶ Ἄναξαγόρου om. Bekker: περὶ Ἄναξαγόρου λέγεται
 secl. Stallbaum

ἀπολέσαι πάντα—οὕτως αὐτὸν ἀνόητα σοφίζεσθαι—λέγουσι δὲ καὶ περὶ ἄλλων τῶν παλαιῶν ἕτερα τοιαῦτα. τοῦτο μὲν οὖν μοι δοκεῖς καλὸν τεκμήριον ἀποφαίνειν περὶ σοφίας τῶν
 b νῦν πρὸς τοὺς προτέρους, καὶ πολλοῖς συνδοκεῖ ὅτι τὸν σοφὸν αὐτὸν αὐτῷ μάλιστα δεῖ σοφὸν εἶναι· τούτου δ' ὅρος ἐστὶν ἄρα, ὃς ἂν πλείστον ἀργύριον ἐργάσῃται. καὶ ταῦτα μὲν ἱκανῶς ἐχέτω· τόδε δέ μοι εἰπέ, σὺ αὐτὸς πόθεν πλείστον
 5 ἀργύριον ἤργασω τῶν πόλεων εἰς ἅς ἀφικνῆ; ἢ δῆλον ὅτι ἐκ Λακεδαιμόνος, οἵπερ καὶ πλειστάκις ἀφίξει;

ΙΠ. Οὐ μὰ τὸν Δία, ὦ Σώκρατες.

ΣΩ. Πῶς φῆς; ἀλλ' ἐλάχιστον;

c ΙΠ. Οὐδὲν μὲν οὖν τὸ παράπαν πώποτε.

ΣΩ. Τέρας λέγεις καὶ θαυμαστόν, ὦ Ἰππία. καὶ μοι εἰπέ· πότερον ἢ σοφία ἢ σὴ οὐχ οἷα τοὺς συνόντας αὐτῇ καὶ μαυθάνοντας εἰς ἀρετὴν βελτίους ποιεῖν;—ΙΠ. Καὶ
 5 πολὺ γε, ὦ Σώκρατες.—ΣΩ. Ἄλλα τοὺς μὲν Ἴνυκίνων υἱεῖς οἷός τε ἦσθα ἀμείνους ποιῆσαι, τοὺς δὲ Σπαρτιατῶν ἡδυνάτεις;—ΙΠ. Πολλοῦ γε δέω.—ΣΩ. Ἄλλα δῆτα Σικελιώται μὲν ἐπιθυμοῦσιν ἀμείνους γίνεσθαι, Λακεδαιμόνιοι
 d δ' οὐ;—ΙΠ. Πάντως γέ που, ὦ Σώκρατες, καὶ Λακεδαιμόνιοι.—ΣΩ. Ἄρ' οὖν χρημάτων ἐνδεία ἐφευγον τὴν σὴν ὀμιλίαν;—ΙΠ. Οὐ δῆτα, ἐπεὶ ἱκανὰ αὐτοῖς ἐστίν.

ΣΩ. Τί δῆτ' ἂν εἶη ὅτι ἐπιθυμοῦντες καὶ ἔχοντες χρή-
 5 ματα, καὶ σοῦ δυναμένου τὰ μέγιστα αὐτοὺς ὠφελεῖν, οὐ πλήρη σε ἀργυρίου ἀπέπεμψαν; ἀλλ' ἐκεῖνο, μὴ Λακεδαιμόνιοι σοῦ βέλτιον ἂν παιδεύσειαν τοὺς αὐτῶν παῖδας; ἢ τοῦτο φῶμεν οὕτω, καὶ σὺ συγχωρεῖς;

e ΙΠ. Οὐδ' ὅπωςτιοῦν.

a 6 ἀνόητα] ἀνόητα scr. Par. 1812 b 1 συνδοκεῖ TW: ξυνδοκεῖ F (sed οὖν supra εἰ F) b 6 οἵπερ Heindorf: οὐπερ TWF
 c 5 Ἴνυκίνων ci. Bekker: Ἰνυκινῶν T: Ἰνυκηνῶν W: Ἰνυκινῶν F
 c 6 ἦσθα TF: οἶσθα W ποιῆσαι TWf: ποιήσειν F d 1 γέ F: om. TW
 d 4 ἀρετῆς post ἐπιθυμοῦντες add. F: om. TW
 d 5 οὐτοὺς TF: αὐτοῖς W d 6 πλήρη T: πλήρη* W: πλήρης F
 μὴ TW: om. F d 8 σὺ TW: om. F

ΣΩ. Πότερον οὖν τοὺς νέους οὐχ οἷός τ' ἦσθα πείθειν ἐν Λακεδαίμονι ὡς σοὶ συνόντες πλέον ἂν εἰς ἀρετὴν ἐπιδιδόιεν ἢ τοῖς ἑαυτῶν, ἢ τοὺς ἐκείνων πατέρας ἠδυνάτεις πείθειν ὅτι σοὶ χρὴ παραδιδόναι μᾶλλον ἢ αὐτοὺς ἐπιμελεῖσθαι, εἴπερ τι τῶν νέων κήδονται; οὐ γάρ που ἐφθόρουν γε τοῖς ἑαυτῶν παισὶν ὡς βελτίστοις γενέσθαι.

ΙΠ. Οὐκ οἶμαι ἔγωγε φθουεῖν.

ΣΩ. Ἄλλὰ μὴν εὐνομός γ' ἡ Λακεδαίμων.—ΙΠ. Πῶς γὰρ οὐ;—ΣΩ. Ἐν δέ γε ταῖς εὐνόμοις πόλεσιν τιμιώτατος ἡ ἀρετή.—ΙΠ. Πάνυ γε.—ΣΩ. Σὺ δὲ ταύτην παραδιδόναι ἄλλῃ κάλλιστ' ἀνθρώπων ἐπίστασαι.—ΙΠ. Καὶ πολὺ γε, ὦ Σώκρατες.—ΣΩ. Ὁ οὖν κάλλιστ' ἐπιστάμενος ἱππικὴν παραδιδόναι ἂρ' οὐκ ἂν ἐν Θετταλίᾳ τῆς Ἑλλάδος μάλιστα τιμῶτο καὶ πλείστα χρήματα λαμβάνοι, καὶ ἄλλοθι ὅπου τοῦτο σπουδάζοιτο;—ΙΠ. Εἰκός γε.—ΣΩ. Ὁ δὴ δυνάμενος παραδιδόναι τὰ πλείστου ἄξια μαθήματα εἰς ἀρετὴν οὐκ ἐν Λακεδαίμονι μάλιστα τιμῆσεται καὶ πλείστα ἐργάσεται χρήματα, ἂν βούληται, καὶ ἐν ἄλλῃ πόλει ἤτις τῶν Ἑλληνίδων εὐνομεῖται; ἀλλ' ἐν Σικελίᾳ, ὦ ἑταῖρε, οἷε μᾶλλον καὶ ἐν Ἰνυκῶ; ταῦτα πειθόμεθα, ὦ Ἰππία; ἐὰν γὰρ σὺ κελεύης, πειστέον.

ΙΠ. Οὐ γὰρ πάτριον, ὦ Σώκρατες, Λακεδαιμονίοις κινεῖν τοὺς νόμους, οὐδὲ παρὰ τὰ εἰωθότα παιδεύειν τοὺς νέους.

ΣΩ. Πῶς λέγεις; Λακεδαιμονίοις οὐ πάτριον ὀρθῶς πράττειν ἀλλ' ἐξαμαρτάνειν;

ΙΠ. Οὐκ ἂν φαίην ἔγωγε, ὦ Σώκρατες.

ΣΩ. Οὐκοῦν ὀρθῶς ἂν πράττοιεν βέλτιον ἀλλὰ μὴ χεῖρον παιδεύοντες τοὺς νέους;

ΙΠ. Ὅρθως· ἀλλὰ ξενικὴν παιδευσιν οὐ νόμιμον αὐτοῖς

e 2 οὖν T W : om. F πείθειν post Λακεδαίμονι transp. F e 4 ἡ
 τοὺς αὐτῶν πατέρας F (sed in marg. γρ. τοῖς ἑαυτῶν) a 6 ὅπου
 T W : ὅποι F b 2 ἤτις T F w : εἴ τις W b 5 πειστέον T F w :
 πιστέον W t c 4 νέους T W : νείεις F c 5 παιδευσιν] παιδείαν
 Ven. 189

παιδεύειν, ἐπεὶ εὖ ἴσθι, εἴπερ τις ἄλλος ἐκείθεν χρήματα ἔλαβεν πρόποτε ἐπὶ παιδεύσει, καὶ ἐμὲ ἂν λαβεῖν πολὺ μάλιστα—χαίρουσι γοῦν ἀκούοντες ἐμοῦ καὶ ἐπαινοῦσιν— ἄλλ', ὃ λέγω, οὐ νόμος.

d ΣΩ. Νόμον δὲ λέγεις, ὦ Ἰππία, βλάβην πόλεως εἶναι ἢ ὠφελίαν;—ΙΠ. Τίθεται μὲν οἶμαι ὠφελίας ἕνεκα, ἐνίοτε δὲ καὶ βλάπτει, ἔαν κακῶς τεθῆ ὁ νόμος.—ΣΩ. Τί δέ; οὐχ ὡς ἀγαθὸν μέγιστον πόλει τίθεται τὸν νόμον οἱ τιθέμενοι; 5 καὶ ἄνευ τούτου μετὰ εὐνομίας ἀδύνατον οἰκεῖν;—ΙΠ. Ἀληθῆ λέγεις.—ΣΩ. Ὅταν ἄρα ἀγαθοῦ ἀμάρτωσιν οἱ ἐπιχειροῦντες τοὺς νόμους τιθέναι, νομίμου τε καὶ νόμου ἡμαρτήκασιν· ἢ e πῶς λέγεις;—ΙΠ. Τῷ μὲν ἀκριβεῖ λόγῳ, ὦ Σώκρατες, οὕτως ἔχει· οὐ μέντοι εἰώθασιν ἀνθρώποι ὀνομάζειν οὕτω.—ΣΩ. Πότερον, ὦ Ἰππία, οἱ εἰδότες ἢ οἱ μὴ εἰδότες;—ΙΠ. Οἱ πολλοί.—ΣΩ. Εἰσὶν δ' οὗτοι οἱ εἰδότες τὰληθές, οἱ πολλοί; 5 —ΙΠ. Οὐ δῆτα.—ΣΩ. Ἀλλὰ μὴν που οἱ γ' εἰδότες τὸ ὠφελιμώτερον τοῦ ἀνωφελεστέρου νομιμώτερον ἡγοῦνται τῇ ἀληθείᾳ πᾶσιν ἀνθρώποις· ἢ οὐ συγχωρεῖς;—ΙΠ. Naί, συγχωρῶ, ὅτι γε τῇ ἀληθείᾳ.—ΣΩ. Οὐκοῦν ἔστω τε καὶ ἔχει οὕτως ὡς οἱ εἰδότες ἡγοῦνται;—ΙΠ. Πάνυ γε.

10 ΣΩ. Ἔστι δέ γε Λακεδαιμονίους, ὡς σὺ φῆς, ὠφελιμώ- 285 τερον τὴν ὑπὸ σοῦ παίδευσιν, ξενικὴν οὖσαν, παιδεύεσθαι μᾶλλον ἢ τὴν ἐπιχωρίαν.—ΙΠ. Καὶ ἀληθῆ γε λέγω.—ΣΩ. Καὶ γὰρ ὅτι τὰ ὠφελιμώτερα νομιμώτερά ἐστι, καὶ τοῦτο λέγεις, ὦ Ἰππία;—ΙΠ. Εἶπον γάρ.—ΣΩ. Κατὰ τὸν σὸν 5 ἄρα λόγον τοῖς Λακεδαιμονίων ἕξις ὑπὸ Ἰππίου παιδεύεσθαι νομιμώτερόν ἐστιν, ὑπὸ δὲ τῶν πατέρων ἀνομώτερον, εἴπερ τῷ ὄντι ὑπὸ σοῦ πλείω ὠφεληθήσονται.—ΙΠ. Ἀλλὰ μὴν ὠφελη- b θήσονται, ὦ Σώκρατες.—ΣΩ. Παρανομοῦσιν ἄρα Λακεδαι-

c 6 εἴπερ TW : ὅτι εἴπερ F c 7 πολὺ μάλιστα TW : μάλιστα πολὺ F
d 5 εὐνομίας] ἀνομίας T (sed eu supra versum) WF
d 6 οἱ TF : om. W e 2 ἀνθρωποι Hirschig : ἄνθρωποι TW F
e 8 τε F : γε TW a 2 ἐπιχωρίαν TW : ἐπιχώριον F a 3 νομιμώτερα F : νομικώτερα TW a 6 ἀνομώτερον TF : ἀνομιμώτερον W
a 7 ἀλλὰ μὴν ὠφεληθήσονται TW et in marg. f : om. F

μόνιοι οὐ διδόντες σοι χρυσίον καὶ ἐπιτρέποντες τοὺς αὐτῶν
 υἱεῖς.—ΙΠ. Συγχωρῶ ταῦτα· δοκεῖς γάρ μοι τὸν λόγον πρὸς
 ἐμοῦ λέγειν, καὶ οὐδὲν με δεῖ αὐτῷ ἐναντιοῦσθαι.

ΣΩ. Παρανόμους μὲν δὴ, ὦ ἑταῖρε, τοὺς Λάκωνας εὐρί- 5
 σκομεν, καὶ ταῦτ' εἰς τὰ μέγιστα, τοὺς νομιμωτάτους δοκοῦντας
 εἶναι. ἐπαινοῦσι δὲ δὴ σε πρὸς θεῶν, ὦ Ἰππία, καὶ χαίρουσιν
 ἀκούοντες ποῖα; ἢ δῆλον δὴ ὅτι ἐκεῖνα ἂ σὺ κάλλιστα
 ἐπίστασαι, τὰ περὶ τὰ ἄστρα τε καὶ τὰ οὐράνια πάθη;— C

ΙΠ. Οὐδ' ὅπωςτιοῦν· ταῦτά γε οὐδ' ἀνέχονται.—ΣΩ. Ἄλλὰ
 περὶ γεωμετρίας τι χαίρουσιν ἀκούοντες;—ΙΠ. Οὐδαμῶς,
 ἐπεὶ οὐδ' ἀριθμεῖν ἐκείνων γε, ὡς ἔπος εἰπεῖν, πολλοὶ
 ἐπίστανται.—ΣΩ. Πολλοῦ ἄρα δέουσιν περὶ γε λογισμῶν 5
 ἀνέχεσθαι σου ἐπιδεικνυμένου.—ΙΠ. Πολλοῦ μέντοι νῆ Δία.
 —ΣΩ. Ἄλλὰ δῆτα ἐκεῖνα ἂ σὺ ἀκριβέστατα ἐπίστασαι
 ἀνθρώπων διαιρεῖν, περὶ τε γραμμάτων δυνάμεως καὶ συλ- d
 λαβῶν καὶ ῥυθμῶν καὶ ἁρμονιῶν;—ΙΠ. Ποίων, ὠγαθέ,
 ἁρμονιῶν καὶ γραμμάτων;—ΣΩ. Ἄλλὰ τί μὴν ἔστιν ἂ ἡδέως
 σου ἀκροῶνται καὶ ἐπαινοῦσιν; αὐτὸς μοι εἰπέ, ἐπειδὴ ἐγὼ
 οὐχ εὐρίσκω. 5

ΙΠ. Περὶ τῶν γενῶν, ὦ Σώκρατες, τῶν τε ἡρώων καὶ τῶν
 ἀνθρώπων, καὶ τῶν κατοικίσεων, ὡς τὸ ἀρχαῖον ἐκτίσθησαν
 αἱ πόλεις, καὶ συλλήβδην πάσης τῆς ἀρχαιολογίας ἥδιστα
 ἀκροῶνται, ὥστ' ἔγωγε δι' αὐτοὺς ἠνάγκασμαι ἐκμεμαθηκέναι e
 τε καὶ ἐκμεμελετηκέναι πάντα τὰ τοιαῦτα.

ΣΩ. Ναὶ μὰ Δί', ὦ Ἰππία, ἠτύχηκός γε ὅτι Λακε-
 δαιμόνιοι οὐ χαίρουσιν ἂν τις αὐτοῖς ἀπὸ Σόλωνος τοὺς
 ἄρχοντας τοὺς ἡμετέρους καταλέγη· εἰ δὲ μή, πράγματ' ἂν 5
 εἶχες ἐκμανθάνων.

ΙΠ. Πόθεν, ὦ Σώκρατες; ἀπαξ ἀκούσας πεντήκοντα
 ὀνόματα ἀπομνημονεύσω.

ΣΩ. Ἀληθῆ λέγεις, ἀλλ' ἐγὼ οὐκ ἐνενόησα ὅτι τὸ

d 2 ποίων F: περὶ ποίων TW
 e 3 γε ὅτι F: γε ὅτι γε TW
 e 9 ἐνενόησα TF: ἐνόησα W

d 7 τὸ ἀρχαῖον TW: τὰρχαῖον F
 e 4 τοὺς ἄρχοντας TW: om. F

10 μνημονικὸν ἔχεις· ὥστ' ἐννοῶ ὅτι εἰκότως σοι χαίρουσιν
 286 οἱ Λακεδαιμόνιοι ἅτε πολλὰ εἰδότες, καὶ χρῶνται ὥσπερ ταῖς
 πρεσβύτισιν οἱ παῖδες πρὸς τὸ ἠδέως μυθολογῆσαι.

III. Καὶ ναὶ μὰ Δί', ὦ Σώκρατες, περὶ γε ἐπιτηδευμάτων
 καλῶν καὶ ἐναγχος αὐτόθι ἠὺδοκίμησα διεξιῶν ἅ χρῆ τὸν
 5 νέον ἐπιτηδεύειν. ἔστι γάρ μοι περὶ αὐτῶν παγκάλως λόγος
 συγκεείμενος, καὶ ἄλλως εὖ διακείμενος καὶ τοῖς ὀνόμασι·
 πρόσχημα δέ μοι ἔστι καὶ ἀρχὴ τοιάδε τις τοῦ λόγου.
 ἐπειδὴ ἡ Τροία ἦλω, λέγει ὁ λόγος ὅτι Νεοπτόλεμος
 b Νέστορα ἔροιτο ποῖά ἐστι καλὰ ἐπιτηδεύματα, ἃ ἂν τις
 ἐπιτηδεύσας νέος ὦν εὐδοκιμώτατος γένοιτο· μετὰ ταῦτα δὴ
 λέγων ἔστιν ὁ Νέστωρ καὶ ὑποτιθέμενος αὐτῷ πάμπολλα
 νόμιμα καὶ πάγκαλα. τοῦτον δὴ καὶ ἐκεῖ ἐπεδειξάμην καὶ
 5 ἐνθάδε μέλλω ἐπιδεικνύναι εἰς τρίτην ἡμέραν, ἐν τῷ Φειδο-
 στράτου διδασκαλείῳ, καὶ ἄλλα πολλὰ καὶ ἄξια ἀκοῆς·
 ἐδεήθη γάρ μου Εὐδίκος ὁ Ἀπημάντων. ἀλλ' ὅπως παρέση
 c καὶ αὐτὸς καὶ ἄλλους ἄξεις, οἵτινες ἱκανοὶ ἀκούσαντες κρίναι
 τὰ λεγόμενα.

ΣΩ. Ἄλλὰ ταῦτ' ἔσται, ἂν θεὸς θέλη, ὦ Ἰππία. νυνὶ
 μέντοι βραχὺ τί μοι περὶ αὐτοῦ ἀπόκριναι· καὶ γάρ με εἰς
 5 καλὸν ὑπέμνησας. ἐναγχος γάρ τις, ὦ ἄριστε, εἰς ἀπορίαν
 με κατέβαλεν ἐν λόγοις τισὶ τὰ μὲν ψέγοντα ὡς αἰσχρά,
 τὰ δ' ἐπαινοῦντα ὡς καλὰ, οὕτω πως ἐρόμενος καὶ μάλα
 ὑβριστικῶς· “Πόθεν δέ μοι σύ,” ἔφη, “ὦ Σώκρατες, οἴσθα
 d ὁποῖα καλὰ καὶ αἰσχρά; ἐπεὶ φέρε, ἔχouis ἂν εἰπεῖν τί ἐστι
 τὸ καλόν;” καὶ ἐγὼ διὰ τὴν ἐμὴν φαυλότητα ἠπορούμην τε
 καὶ οὐκ εἶχον αὐτῷ κατὰ τρόπον ἀποκρίνασθαι· ἀπιῶν οὖν
 ἐκ τῆς συνοουσίας ἐμαυτῷ τε ὠργιζόμεν καὶ ὠνείδιζον, καὶ
 5 ἠπείλουν, ὁπότε πρῶτον ὑμῶν τῶ τῶν σοφῶν ἐντύχοιμι,
 ἀκούσας καὶ μαθὼν καὶ ἐκμελετήσας ἰέναι πάλιν ἐπὶ τὸν
 ἐρωτήσαντα, ἀναμαχοῦμενος τὸν λόγον. νῦν οὖν, ὁ λέγω,

a 3 γε TW: τε F b 5 φειδοστράτου TW: φιλοστράτου F
 b 7 εὐδίκος TW: εὐδόκιμος F c 3 θέλη F: ἐθέλη TW c 6 κατέ-
 βαλεν TF: κατέβαλλεν W (sed λ alterum puncto notatum)

εἰς καλὸν ἦκεις, καί με δίδαξον ἰκανῶς αὐτὸ τὸ καλὸν ὅτι
 ἐστὶ, καὶ πειρῶ μοι ὅτι μάλιστα ἀκριβῶς εἰπεῖν ἀποκρινό- e
 μενος, μὴ ἐξελεγχθεῖς τὸ δεύτερον αὐθις γέλωτα ὄφλω.
 οἴσθα γὰρ δήπου σαφῶς, καὶ σμικρὸν που τοῦτ' ἂν εἴη
 μάθημα ὧν σὺ τῶν πολλῶν ἐπίστασαι.

ΙΠ. Σμικρὸν μέντοι νῆ Δί', ὧ Σώκρατες, καὶ οὐδενὸς 5
 ἄξιον, ὡς ἔπος εἰπεῖν.

ΣΩ. Ῥαδίως ἄρα μαθήσομαι καὶ οὐδεὶς με ἐξελέγξει ἔτι.

ΙΠ. Οὐδεὶς μέντοι φαῦλον γὰρ ἂν εἴη τὸ ἐμὸν πρᾶγμα
 καὶ ἰδιωτικόν. 287

ΣΩ. Εὐ γε νῆ τὴν Ἡραν λέγεις, ὧ Ἰππία, εἰ χειρωσόμεθα
 τὸν ἄνδρα. ἀτὰρ μὴ τι κωλύω μιμούμενος ἐγὼ ἐκείνου,
 εἰ σοῦ ἀποκρινομένου ἀντιλαμβάνωμαι τῶν λόγων, ἵνα ὅτι
 μάλιστα με ἐκμελετήσης; σχεδὸν γάρ τι ἔμπειρός εἰμι τῶν 5
 ἀντιλήψεων. εἰ οὖν μὴ τί σοι διαφέρει, βούλομαι ἀντι-
 λαμβάνεσθαι, ἵν' ἐρρωμενέστερον μάθω.

ΙΠ. Ἄλλ' ἀντιλαμβάνου. καὶ γάρ, ὃ νυνδὴ εἶπον, οὐ
 μέγα ἐστὶ τὸ ἐρώτημα, ἀλλὰ καὶ πολὺ τούτου χαλεπώτερα b
 ἂν ἀποκρίνασθαι ἐγὼ σε διδάξαιμι, ὥστε μηδένα ἀνθρώπων
 δύνασθαι σε ἐξελέγχειν.

ΣΩ. Φεῦ ὡς εὐ λέγεις· ἀλλ' ἄγ', ἐπειδὴ καὶ σὺ κελεύεις,
 φέρε ὅτι μάλιστα ἐκείνος γενόμενος πειρῶμαί σε ἐρωτᾶν. εἰ 5
 γὰρ δὴ αὐτῷ τὸν λόγον τοῦτον ἐπιδείξαις ὃν φῆς, τὸν περὶ
 τῶν καλῶν ἐπιτηδευμάτων, ἀκούσας, ἐπειδὴ παύσαιο λέγων,
 ἔροιτ' ἂν οὐ περὶ ἄλλου πρότερον ἢ περὶ τοῦ καλοῦ—ἔθος
 γάρ τι τοῦτ' ἔχει—καὶ εἴποι ἂν “ὦ ξένε Ἥλειε, ἄρ' οὐ c
 δικαιοσύνη δίκαιοί εἰσιw οἱ δίκαιοι;” ἀποκρίναι δὴ, ὧ Ἰππία,
 ὡς ἐκείνου ἐρωτῶντος.—ΙΠ. Ἀποκρινοῦμαι ὅτι δικαιοσύνη.
 —ΣΩ. “Οὐκοῦν ἔστι τι τοῦτο, ἢ δικαιοσύνη;”—ΙΠ. Πάνυ

e3 που TW (sed τι suprascr. T): om. F (in marg. γρ. που f)
 e7 ἄρα TWf: ἄμα F e8 ἂν TW: om. F a3 μιμούμενος
 ἐγὼ TF: ἐγὼ μιμούμενος W a5 γάρ τι TW: τι γὰρ F a6 μὴ
 τι TF: μὴ W b4 ἀλλ' ἄγ' scr. recce.: ἀλλά γ' TW F c1 τι
 TF: om. W ἔχει TWf: ἔχειν F

5 γε.—ΣΩ. “Οὐκοῦν καὶ σοφία οἱ σοφοὶ εἰσι σοφοὶ καὶ τῷ
ἀγαθῷ πάντα τὰγαθὰ ἀγαθὰ;”—ΙΠ. Πῶς δ’ οὐ;—ΣΩ. “Οὐσί
γέ τισι τούτοις· οὐ γὰρ δήπου μὴ οὐσί γε.”—ΙΠ. Οὐσι
μέντοι.—ΣΩ. “Ἄρ’ οὖν οὐ καὶ τὰ καλὰ πάντα τῷ καλῷ
d ἐστι καλά;”—ΙΠ. Ναί, τῷ καλῷ.—ΣΩ. “Ὅντι γέ τι
τούτῳ;”—ΙΠ. Ὅντι· ἀλλὰ τί γὰρ μέλλει;—ΣΩ. “Εἰπέ
δή, ὦ ξένε,” φήσει, “τί ἐστι τοῦτο τὸ καλόν;”

ΙΠ. Ἄλλο τι οὖν, ὦ Σώκρατες, ὁ τοῦτο ἐρωτῶν δεῖται
5 πυθέσθαι τί ἐστι καλόν;

ΣΩ. Οὐ μοι δοκεῖ, ἀλλ’ ὅτι ἐστὶ τὸ καλόν, ὦ Ἰππία.

ΙΠ. Καὶ τί διαφέρει τοῦτ’ ἐκείνου;

ΣΩ. Οὐδέν σοι δοκεῖ;

ΙΠ. Οὐδὲν γὰρ διαφέρει.

10 ΣΩ. Ἄλλὰ μέντοι δήλον ὅτι σὺ κάλλιον οἶσθα. ὅμως
δέ, ὡγαθέ, ἄθρει· ἐρωτᾷ γάρ σε οὐ τί ἐστι καλόν, ἀλλ’ ὅτι
e ἐστὶ τὸ καλόν.

ΙΠ. Μανθάνω, ὡγαθέ, καὶ ἀποκρινοῦμαι γε αὐτῷ ὅτι ἐστὶ
τὸ καλόν, καὶ οὐ μὴ ποτε ἐλεγχθῶ. ἔστι γάρ, ὦ Σώκρατες,
εὖ ἴσθι, εἰ δεῖ τὸ ἀληθὲς λέγειν, παρθένος καλὴ καλόν.

5 ΣΩ. Καλῶς γε, ὦ Ἰππία, νῆ τὸν κύνα καὶ εὐδόξως
ἀπεκρίνω. ἄλλο τι οὖν, ἂν ἐγὼ τοῦτο ἀποκρίνωμαι, τὸ
288 ἐρωτώμενόν τε ἀποκεκριμένος ἔσομαι καὶ ὀρθῶς, καὶ οὐ μὴ
ποτε ἐλεγχθῶ;

ΙΠ. Πῶς γὰρ ἂν, ὦ Σώκρατες, ἐλεγχθείης, ὅ γε πᾶσιν
δοκεῖ καὶ πάντες σοι μαρτυρήσουσιν οἱ ἀκούοντες ὅτι ὀρθῶς
5 λέγεις;

ΣΩ. Εἶεν· πάνν μὲν οὖν. φέρε δή; ὦ Ἰππία, πρὸς
ἐμαντὸν ἀναλάβω ὃ λέγεις. ὁ μὲν ἐρήσεται με οὕτωςί πως·
“Ἴθι μοι, ὦ Σώκρατες, ἀπόκριναι· ταῦτα πάντα ἂ φῆς καλά

c 6 τὰγαθὰ ἀγαθὰ T W: τὰ | ἀγαθὰ F d 1 ἐστι T W: εἰσι F
d 2 μέλλει T W: με δεῖ F (ἐν ἄλλῳ μέλλει in marg. f) d 3 δὴ
T W: δὲ F d 11 ὅτι T F: ὅτι τί W e 5 καλῶς γε T W:
καλὸν καλοῦ F e 6 ἀποκρίνωμαι T: ἀποκρινοῦμαι W: ἀποκρίνομαι F
a 2 ποτε F: om. T W

εἶναι, εἰ τί ἐστὶν αὐτὸ τὸ καλόν, ταῦτ' ἂν εἶη καλά;” ἐγὼ δὲ δὴ ἐρῶ ὅτι εἰ παρθένος καλὴ καλόν, ἔστι δι' ὃ ταῦτ' ἂν 10 εἶη καλά;

ΙΠ. Οἶει οὖν ἔτι αὐτὸν ἐπιχειρήσειν σε ἐλέγχειν ὡς οὐ b καλόν ἐστὶν ὃ λέγεις, ἢ ἔαν ἐπιχειρήσῃ, οὐ καταγέλαστον ἔσεσθαι;

ΣΩ. “Ὅτι μὲν ἐπιχειρήσει, ᾧ θαυμάσιε, εὔ οἶδα· εἰ δὲ ἐπιχειρήσας ἔσται καταγέλαστος, αὐτὸ δείξει. ἂ μέντοι ἐρεῖ, 5 ἐθέλω σοι λέγειν.

ΙΠ. Λέγε δή.

ΣΩ. “Ὡς γλυκὺς εἶ,” φήσῃ, “ᾧ Σώκρατες. θήλεια δὲ ἵππος καλὴ οὐ καλόν, ἦν καὶ ὁ θεὸς ἐν τῷ χρησμῷ ἐπήνεσεν;” τί φήσομεν, ᾧ Ἴππία; ἄλλο τι ἢ φῶμεν καὶ τὴν ἵππον καλόν c εἶναι, τὴν γε καλήν; πῶς γὰρ ἂν τολμῶμεν ἕξαρνοι εἶναι τὸ καλόν μὴ καλόν εἶναι;

ΙΠ. Ἀληθῆ λέγεις, ᾧ Σώκρατες· ἐπεὶ τοι καὶ ὀρθῶς αὐτὸ ὁ θεὸς εἶπεν· πάγκαλαι γὰρ παρ' ἡμῶν ἵπποι γίγνονται. 5

ΣΩ. “Εἶεν,” φήσῃ δὴ· “τί δὲ λύρα καλή; οὐ καλόν;” φῶμεν, ᾧ Ἴππία;

ΙΠ. Ναί.

ΣΩ. Ἐρεῖ τοίνυν μετὰ τοῦτ' ἐκεῖνος, σχεδόν τι εὔ οἶδα ἐκ τοῦ τρόπου τεκμαιρόμενος· “Ὡ βέλτιστε σύ, τί δὲ χύτρα 10 καλή; οὐ καλόν ἄρα;”

ΙΠ. Ὡ Σώκρατες, τίς δ' ἐστὶν ὁ ἄνθρωπος; ὡς ἀπαί- d δευτὸς τις ὅς οὕτω φαῦλα ὀνόματα ὀνομάζειν τολμᾷ ἐν σεμνῷ πράγματι.

ΣΩ. Τοιοῦτός τις, ᾧ Ἴππία, οὐ κομψὸς ἀλλὰ συρφετός,

a 9 εἰ τί F: εἴ τι T W ἐγὼ . . . a 11 καλά om. W a 10 εἰ
secl. ci. Sydenham post καλόν dist. Hoenebeek Hissink καλόν
. . . a 11 καλά secl. Hermann ἔστι] ἔστι τι Schanz δι' δ] διδ
T W: διότι F b 4 εἰ δ' T W: ἔτι F c 1 καλόν fort. pr. F:
καλὴν T W et corr. f c 2 τολμῶμεν F: τολμῶμεν T W ἕξαρνοι
εἶναι T W f: ἕξαρνώσεων F c 3 μὴ T W F: μὴ οὐ scr. Ven. 189
c 7 ᾧ T W f: τῷ F c 9 μετὰ T W: καὶ μετὰ F εἶ T W et
suprascr. f: om. F

5 οὐδὲν ἄλλο φροντίζω ἢ τὸ ἀληθές. ἀλλ' ὅμως ἀποκριτέον τῷ ἀνδρί, καὶ ἔγωγε προαποφαίνομαι· εἴπερ ἡ χύτρα κεραμευμένη εἴη ὑπὸ ἀγαθοῦ κεραμέως λεία καὶ στρογγύλη καὶ καλῶς ὠπτημένη, οἶαι τῶν καλῶν χυτρῶν εἰσὶ τινες δίδωτοι, τῶν ἐξ χοῆς χωρουσῶν, πάγκαλαι, εἰ τοιαύτην ἐρωτῶ
 e χύτραν, καλὴν ὁμολογητέον εἶναι. πῶς γὰρ ἂν φαίμεν καλὸν ὄν μὴ καλὸν εἶναι;

ΙΠ. Οὐδαμῶς, ὦ Σώκρατες.

ΣΩ. “Οὐκοῦν καὶ χύτρα,” φήσει, “καλὴ καλόν; ἀπο-
 5 κρίνου.”

· ΙΠ. Ἄλλ' οὕτως, ὦ Σώκρατες, ἔχει, οἶμαι· καλὸν μὲν καὶ τοῦτο τὸ σκευὸς ἐστί καλῶς εἰργασμένον, ἀλλὰ τὸ ὄλον τοῦτο οὐκ ἐστὶν ἄξιον κρίνειν ὡς ὄν καλὸν πρὸς ἵππον τε καὶ παρθένον καὶ τᾶλλα πάντα τὰ καλά.

289 ΣΩ. Εἶεν· μανθάνω, ὦ Ἰππία, ὡς ἄρα χρὴ ἀντιλέγειν πρὸς τὸν ταῦτα ἐρωτῶντα τάδε· ὦ ἄνθρωπε, ἀγνοεῖς ὅτι τὸ τοῦ Ἡρακλείτου εὔ ἔχει, ὡς ἄρα “Πιθήκων ὁ κάλλιστος αἰσχυρὸς ἀνθρώπων γένει συμβάλλειν,” καὶ χυτρῶν ἡ καλλίστη
 5 αἰσχυρὰ παρθένων γένει συμβάλλειν, ὡς φησὶν Ἰππίας ὁ σοφός. οὐχ οὕτως, ὦ Ἰππία;

ΙΠ. Πάνυ μὲν οὖν, ὦ Σώκρατες, ὀρθῶς ἀπεκρίνω.

ΣΩ. Ἄκουε δὴ· μετὰ τοῦτο γὰρ εὔ οἶδ' ὅτι φήσει· “Τί δέ, ὦ Σώκρατες; τὸ τῶν παρθένων γένος θεῶν γένει ἂν τις
 b συμβάλλῃ, οὐ ταῦτόν πεῖσεται ὅπερ τὸ τῶν χυτρῶν τῷ τῶν παρθένων συμβαλλόμενον; οὐχ ἡ καλλίστη παρθένος αἰσχυρὰ φανείται; ἢ οὐ καὶ Ἡράκλειτος αὐτὸ τοῦτο λέγει, ὄν σὺ ἐπάγῃ, ὅτι “Ἀνθρώπων ὁ σοφώτατος πρὸς θεὸν πίθηκος

d9 πάγκαλαι T W: πάγκαλοι F e4 φήσει T W f: φῆς εἰ F
 e7 τοῦτο τὸ F: τοῦτο T W e8 ὄν T W f: ἂν F a1 μανθάνω
 T W f: μανθάνων F (om. Ang.) a3 αἰσχυρὸς T W f: ἐχθρὸς F
 a4 ἀνθρώπων ci. Bekker (ἀνθρωπίνῃ Sydenham: ἀνθρωπιείῃ Heindorf):
 ἔλλῃ T W F a5 αἰσχυρὰ T W: ναί· ἐχθρὰ F (αἰσχυρὰ corr. f): ναί
 αἰσχυρὰ Ang. a7 ἀπεκρίνω T W f: ἀπεκρίνου F b1 συμβάλλῃ
 T W: συμβάλαι F sed corr. f (συμβάλλῃ ἢ Ang.) τῷ W F: τὸ T
 b3 αὐτὸ F: ταῦτό T W

φανείται καὶ σοφία καὶ κάλλει καὶ τοῖς ἄλλοις πᾶσιν;” 5
 ὁμολογήσωμεν, Ἰππία, τὴν καλλίστην παρθένον πρὸς θεῶν
 γένος αἰσχρὰν εἶναι;

ΙΠ. Τίς γὰρ ἂν ἀντείποι τούτῳ γε, ὦ Σώκρατες;

ΣΩ. Ἄν τοῖνυν ταῦτα ὁμολογήσωμεν, γελάσεται τε καὶ c
 ἔρει. “ὦ Σώκρατες, μέμνησαι οὖν ὅτι ἠρωτήθης;” Ἐγώ γε,
 φήσω, ὅτι αὐτὸ τὸ καλὸν ὅτι ποτέ ἐστιν. “Ἐπειτα,” φήσει,
 “ἐρωτηθεὶς τὸ καλὸν ἀποκρίνη ὃ τυγχάνει ὄν, ὡς αὐτὸς φῆς,
 οὐδὲν μᾶλλον καλὸν ἢ αἰσχρόν;” Ἔοικε, φήσω ἢ τί μοι 5
 συμβουλεύεις, ὦ φίλε, φάναι;

ΙΠ. Τοῦτο ἔγώ γε· καὶ γὰρ δὴ πρὸς γε θεοὺς ὅτι οὐ καλὸν
 τὸ ἀνθρώπειον γένος, ἀληθῆ ἔρει.

ΣΩ. “Εἰ δέ σε ἠρόμην,” φήσει, “ἐξ ἀρχῆς τί ἐστι
 καλόν τε καὶ αἰσχρόν, εἴ μοι ἄπερ νῦν ἀπεκρίνω, ἄρ’ οὐκ ἂν d
 ὀρθῶς ἀπεκέκρισο; ἔτι δὲ καὶ δοκεῖ σοι αὐτὸ τὸ καλόν, ᾧ
 καὶ τᾶλλα πάντα κοσμεῖται καὶ καλὰ φαίνεται, ἐπειδὴν
 προσγένηται ἐκείνο τὸ εἶδος, τοῦτ’ εἶναι παρθένος ἢ ἵππος
 ἢ λύρα; 5

ΙΠ. Ἀλλὰ μέντοι, ὦ Σώκρατες, εἰ τοῦτό γε ζητεῖ, πάντων
 ῥᾶστον ἀποκρίνασθαι αὐτῷ τί ἐστι τὸ καλὸν ᾧ καὶ τὰ ἄλλα
 πάντα κοσμεῖται καὶ προσγενομένου αὐτοῦ καλὰ φαίνεται.
 εὐηθέστατος οὖν ἐστὶν ὁ ἄνθρωπος καὶ οὐδὲν ἐπαίει περὶ e
 καλῶν κτημάτων. ἔαν γὰρ αὐτῷ ἀποκρίνη ὅτι τοῦτ’ ἐστὶν
 ὃ ἐρωτᾷ τὸ καλὸν οὐδὲν ἄλλο ἢ χρυσός, ἀπορήσει καὶ οὐκ
 ἐπιχειρήσει σε ἐλέγχειν. ἴσμεν γάρ που πάντες ὅτι ὅπου ἂν
 τοῦτο προσγένηται, κἂν πρότερον αἰσχρὸν φαίνηται, καλὸν 5
 φανεῖται χρυσῷ γε κοσμηθέν.

b 6 ὁμολογήσωμεν W: ὁμολογήσομεν TF ὦ ante Ἰππία add.
 Coisl.: om. TW F c 7 γὰρ F: om. TW c 9 δέ σε TW f:
 δέ γε F d 1 ἄρ’ οὐκ W: ἄρα οὐκ T: ἄρ’ οὐκ F: ἄρα σὺ Schanz
 d 2 ἔτι TW f: ὅτι F d 3 καλὰ TW: τᾶλλα F d 5 λύρα
 TW et suprascr. f: χύτρα F d 6 γε ζητεῖ TW f: γ’ ἐζήτει F
 d 7 τί TW f: ὅτι F e 2 κτημάτων TW: γρ. ἐρωτημάτων in marg.
 T: ἐρωτημάτων F (in marg. ἐν ἄλλοις κτημάτων f) e 4 σε TW f:
 γε F e 5 κἂν F: καὶ TW

ΣΩ. Ἄπειρος εἶ τοῦ ἀνδρός, ὦ Ἰππία, ὡς σχέτλιός ἐστι καὶ οὐδὲν ῥαδίως ἀποδεχόμενος.

ΙΠ. Τί οὖν τοῦτο, ὦ Σώκρατες; τὸ γὰρ ὀρθῶς λεγόμενον
290 ἀνάγκη· αὐτῷ ἀποδέχεσθαι, ἢ μὴ ἀποδεχομένῳ καταγελάστω εἶναι.

ΣΩ. Καὶ μὲν δὴ ταύτην γε τὴν ἀπόκρισιν, ὦ ἄριστε, οὐ μόνον οὐκ ἀποδέξεται, ἀλλὰ πάνν με καὶ τωθάσεται, καὶ ἐρεῖ·
5 “Ἔγω τετυφωμένε σύ, Φειδίαν οἶει κακὸν εἶναι δημιουργόν;” καὶ ἐγὼ οἶμαι ἐρῶ ὅτι Οὐδ’ ὅπωςτιοῦν.

ΙΠ. Καὶ ὀρθῶς γ’ ἐρεῖς, ὦ Σώκρατες.

ΣΩ. Ὅρθῶς μέντοι. τοιγάρτοι ἐκεῖνος, ἐπειδὴν ἐγὼ ὁμολογῶ ἀγαθὸν εἶναι δημιουργὸν τὸν Φειδίαν, “Εἶτα,”
b φήσει, “οἶει τοῦτο τὸ καλὸν ὃ σὺ λέγεις ἡγνοεῖ Φειδίας;” Καὶ ἐγώ· Τί μάλιστα; φήσω. “Ὅτι,” ἐρεῖ, “τῆς Ἀθηναίων τοὺς ὀφθαλμοὺς οὐ χρυσοῦς ἐποίησεν, οὐδὲ τὸ ἄλλο πρόσωπον οὐδὲ τοὺς πόδας οὐδὲ τὰς χεῖρας, εἶπερ χρυσοῦν γε
5 δὴ ὃν κάλλιστον ξέμελλε φαίνεσθαι, ἀλλ’ ἐλεφάντινον· δῆλον ὅτι τοῦτο ὑπὸ ἀμαθίας ἐξήμαρτεν, ἀγνοῶν ὅτι χρυσοῦς ἄρ’ ἐστὶν ὃ πάντα καλὰ ποιῶν, ὅπου ἂν προσγένηται.” ταῦτα οὖν λέγοντι τί ἀποκρινόμεθα, ὦ Ἰππία;

c . ΙΠ. Οὐδὲν χαλεπόν· ἐροῦμεν γὰρ ὅτι ὀρθῶς ἐποίησε. καὶ γὰρ τὸ ἐλεφάντινον οἶμαι καλὸν ἐστίν.

ΣΩ. “Τοῦ οὖν ἔνεκα,” φήσει, “οὐ καὶ τὰ μέσα τῶν ὀφθαλμῶν ἐλεφάντινα ἡργάσατο, ἀλλὰ λίθινα, ὡς οἶόν τ’ ἦν
5 ὁμοιότητα τοῦ λίθου τῷ ἐλέφαντι ἐξευρών; ἢ καὶ ὁ λίθος ὁ καλὸς καλὸν ἐστι;” φήσομεν, ὦ Ἰππία;

ΙΠ. Φήσομεν μέντοι, ὅταν γε πρέπων ἦ.

ΣΩ. “Ὅταν δὲ μὴ πρέπων, αἰσχροῦν;” ὁμολογῶ ἢ μή;

ΙΠ. Ὅμολογεῖ, ὅταν γε μὴ πρέπη.

b 6 ἐξήμαρτεν secl. Schanz χρυσοῦς T F: ὁ χρυσοῦς W b 8 ἀποκρινόμεθα T W: ἀποκρινόμεθα F c 5 ὁμοιότητα T W: ἀνομοιότητα F τῷ ἐλέφαντι T W f: τῷ ἐλεφαντίνῳ w: τοῦ ἐλεφαντίνου F c 6 δ W F: om. T c 7 μέντοι F: τοι T W πρέπων T (et mox): πρέπον W F (et mox) c 9 ὁμολογεῖ T W: ὁμολογῶ F

ΣΩ. “Τί δὲ δῆ; ὁ ἐλέφας καὶ ὁ χρυσός,” φήσει, “ὦ d
σοφὲ σύ, οὐχ ὅταν μὲν πρέπη, καλὰ ποιεῖ φαίνεσθαι, ὅταν
δὲ μή, αἰσχροά;” ἔξαρνοι ἐσόμεθα ἢ ὁμολογήσομεν αὐτῷ
ὀρθῶς λέγειν αὐτόν;

ΙΠ. Ὅμολογήσομεν τοῦτό γε, ὅτι ὁ ἂν πρέπη ἐκάστω, 5
τοῦτο καλὸν ποιεῖ ἕκαστον.

ΣΩ. “Πότερον οὖν πρέπει,” φήσει, “ὅταν τις τὴν
χύτραν ἢ ἄρτι ἐλέγομεν, τὴν καλήν, ἔψη ἔτνους καλοῦ
μεστήν, χρυσῆ τορύνῃ αὐτῇ ἢ συκίνῃ;”

ΙΠ. Ἡράκλεις, οἶον λέγεις ἄνθρωπον, ὦ Σώκρατες. οὐ 10
βούλει μοι εἰπεῖν τίς ἐστίν; e

ΣΩ. Οὐ γὰρ ἂν γνοίης, εἰ σοι εἴποιμι τοῦνομα.

ΙΠ. Ἄλλὰ καὶ νῦν ἔγωγε γινώσκω, ὅτι ἀμαθὴς τίς ἐστίν.

ΣΩ. Μέρμερος πάνυ ἐστίν, ὦ Ἰππία· ἀλλ’ ὅμως τί
φήσομεν; ποτέραν πρέπει τοῖν τορύναι τῷ ἔτνει καὶ τῇ 5
χύτρᾳ; ἢ δῆλον ὅτι τὴν συκίνην; εὐωδέστερον γάρ που
τὸ ἔτνος ποιεῖ, καὶ ἅμα, ὦ ἑταῖρε, οὐκ ἂν συντρίψασα ἡμῖν
τὴν χύτραν ἐκχέαι τὸ ἔτνος καὶ τὸ πῦρ ἀποσβέσειεν καὶ τοὺς
μέλλοντας ἐστιᾶσθαι ἄνευ ὄψου ἂν πάνυ γενναίου ποιήσειεν·
ἢ δὲ χρυσῆ ἐκεῖνη πάντα ἂν ταῦτα ποιήσειεν, ὥστ’ ἔμοιγε 10
δοκεῖν τὴν συκίνην ἡμᾶς μᾶλλον φάναι πρέπειν ἢ τὴν χρυσῆν, 291
εἰ μή τι σὺ ἄλλο λέγεις.

ΙΠ. Πρέπει μὲν γάρ, ὦ Σώκρατες, μᾶλλον· οὐ μεντὰν
ἔγωγε τῷ ἀνθρώπῳ τοιαῦτα ἐρωτῶντι διαλεγόμην.

ΣΩ. Ὅρθως γε, ὦ φίλε· σοὶ μὲν γὰρ οὐκ ἂν πρέποι 5
τοιούτων ὀνομάτων ἀναπίμπλασθαι, καλῶς μὲν οὕτως ἀμπε-
χομένῳ, καλῶς δὲ ὑποδεδεμένῳ, εὐδοκιμοῦντι δὲ ἐπὶ σοφία
ἐν πᾶσι τοῖς Ἑλλησι. ἀλλ’ ἐμοὶ οὐδὲν πρᾶγμα φύρεσθαι

d1 ὦ σοφὲ σύ TW: ὦ ἰππία F (ἐν ἄλλοις ὦ σοφὲ σὺ in marg. f)
d6 τοῦτο F: τοῦτον TW d7 οὖν F: om. TW d9 αὐτῇ
TWf: αὐτῆ F e5 τοῖν TF: ταῖν W e6 εὐωδέστερον
TWf: ἐν ὦ δ’ ἔτερον F e9 ὄψου ἂν W: ὄψου TF e10 ὥστ’
ἔμοιγε δοκεῖν F: ὥς γε μοι δοκεῖ TW a3 γὰρ TWf: γε F
a7 ὑποδεδεμένῳ TWf: ὑποδεχομένῳ F a8 πᾶσι τοῖς TWf:
πλείστοις F

b πρὸς τὸν ἄνθρωπον· ἐμὲ οὖν προδίδασκε καὶ ἐμὴν χάριν ἀποκρίνου. “Εἰ γὰρ δὴ πρέπει γε μᾶλλον ἢ συκίνη τῆς χρυσῆς,” φήσει ὁ ἄνθρωπος, “ἄλλο τι καὶ καλλίων ἂν εἴη, ἐπειδήπερ τὸ πρέπον, ὧ Σώκρατες, κάλλιον ὠμολόγησας εἶναι
5 τοῦ μὴ πρέπουτος;” ἄλλο τι ὀμολογῶμεν, ὧ Ἴππία, τὴν συκίνη καλλίω τῆς χρυσῆς εἶναι;

ΙΠ. Βούλει σοι εἶπω, ὧ Σώκρατες, ὃ εἰπὼν εἶναι τὸ καλὸν ἀπαλλάξεις σαυτὸν τῶν πολλῶν λόγων;

c ΣΩ. Πάνυ μὲν οὖν· μὴ μέντοι πρότερόν γε πρὶν ἂν μοι εἴπῃς ποτέραν ἀποκρίνωμαι οἶν ἄρτι ἔλεγον τοῖν τορύναι πρέπουσάν τε καὶ καλλίω εἶναι.

ΙΠ. Ἄλλ’, εἰ βούλει, αὐτῷ ἀπόκριται ὅτι ἡ ἐκ τῆς συκῆς
5 εἰργασμένη.

ΣΩ. Λέγε δὴ νυνὶ ὃ ἄρτι ἔμελλες λέγειν. ταύτη μὲν γὰρ τῇ ἀποκρίσει, [ἦ] ἂν φῶ τὸ καλὸν χρυσὸν εἶναι, οὐδὲν ὡς εἰσὶ μοι ἀναφανήσεται κάλλιον ὄν χρυσοῦς ἢ ξύλον σύκινον· τὸ δὲ νῦν τί αὖ λέγεις τὸ καλὸν εἶναι;

d ΙΠ. Ἐγὼ σοι ἐρῶ. ζητεῖν γάρ μοι δοκεῖς τοιοῦτόν τι τὸ καλὸν ἀποκρίνασθαι, ὃ μηδέποτε αἰσχρὸν μηδαμοῦ μηδενὶ φανείται.

ΣΩ. Πάνυ μὲν οὖν, ὧ Ἴππία· καὶ καλῶς γε νῦν ὑπο-
5 λαμβάνεις.

ΙΠ. Ἄκουε δὴ· πρὸς γὰρ τοῦτο ἴσθι, ἐάν τις ἔχη ὅτι ἀντίπει, φάναι ἐμὲ μηδ’ ὅτιοῦν ἐπαίειν.

ΣΩ. Λέγε δὴ ὡς τάχιστα πρὸς θεῶν.

ΙΠ. Λέγω τοῖνυν ἀεὶ καὶ παντὶ καὶ πανταχοῦ κάλλιστον
10 εἶναι ἀνδρὶ, πλουτοῦντι, ὑγιαίνοντι, τιμωμένῳ ὑπὸ τῶν Ἑλ-

b 5 ὀμολογῶμεν TWF: ὀμολογοῦμεν f b 6 καλλίω τῆς χρυσῆς
TW: τῆς χρυσῆς καλλίω F b 7 σοι TW: οὖν σοι F b 8 σαυτὸν
corr. Coisl.: αὐτὸν W: αὐτὸν TF c 2 οἶν TF: οἶον W τοῖν
TF: ταῖν W c 4 αὐτῷ TF: αὐτὸ W ἀπόκριται TWf: αὐτὸ
κρίναι F c 6 νυνὶ TWf: νῦν F c 7 ἦ TW: ἡ F: secl.
Hermann τὸ TWf: τί F d 2 μηδαμοῦ μηδενὶ TW: μηδενὶ
μηδαμοῦ F d 4 καὶ TF: om. W d 7 ἐπαίειν F: ἐπαιεῖν
TW

λήνων, ἀφικομένῳ εἰς γήρας, τοὺς αὐτοῦ γονέας τελευτήσαντας καλῶς περιστεύλαντι, ὑπὸ τῶν αὐτοῦ ἐγγόνων καλῶς e καὶ μεγαλοπρεπῶς ταφῆναι.

ΣΩ. Ἰοῦ ἰού, ᾧ Ἰππία, ἣ θαυμασίως τε καὶ μεγαλείως καὶ ἀξίως σαντοῦ εἴρηκας· καὶ νῆ τὴν Ἑραν ἄγαμαί σου ὅτι μοι δοκεῖς εὐνοϊκῶς, καθ' ὅσον οἶός τ' εἶ, βοηθεῖν· ἀλλὰ γὰρ 5 τοῦ ἀνδρὸς οὐ τυγχάνομεν, ἀλλ' ἡμῶν δὴ νῦν καὶ πλείστον καταγελάσεται, εὖ ἴσθι.

ΙΠ. Πουηρόν γ', ᾧ Σώκρατες, γέλωτα· ὅταν γὰρ πρὸς ταῦτα ἔχη μὲν μηδὲν ὅτι λέγῃ, γελᾷ δέ, αὐτοῦ καταγελάσεται καὶ ὑπὸ τῶν παρόντων αὐτὸς ἔσται καταγέλαστος. 292

ΣΩ. Ἴσως οὕτως ἔχει· ἴσως μέντοι ἐπὶ γε ταύτῃ τῇ ἀποκρίσει, ὡς ἐγὼ μαντεύομαι, κινδυνεύσει οὐ μόνον μου καταγελάω.

ΙΠ. Ἄλλὰ τί μήν; 5

ΣΩ. Ὅτι, ἂν τύχη βακτηρίαν ἔχων, ἂν μὴ ἐκφύγω φεύγων αὐτόν, εὖ μάλα μου ἐφικέσθαι πειράσεται.

ΙΠ. Πῶς λέγεις; δεσπότης τίς σου ὁ ἀνθρωπός ἐστιν, καὶ τοῦτο ποιήσας οὐκ ἀχθήσεται καὶ δίκας ὀφλήσει; ἢ οὐκ ἔνδικος ὑμῖν ἡ πόλις ἐστίν, ἀλλ' ἐὰ ἀδίκως τύπτειν ἀλλήλους b τοὺς πολίτας;

ΣΩ. Οὐδ' ὅπωςτιοῦν ἐὰ.

ΙΠ. Οὐκοῦν δώσει δίκην ἀδίκως γέ σε τύπτων.

ΣΩ. Οὐ μοι δοκεῖ, ᾧ Ἰππία, οὐκ, εἰ ταῦτά γε ἀποκρι- 5 ναίμην, ἀλλὰ δικαίως, ἔμοιγε δοκεῖ.

ΙΠ. Καὶ ἐμοὶ τοίνυν δοκεῖ, ᾧ Σώκρατες, ἐπειδήπερ γε αὐτὸς ταῦτα οἶει.

ΣΩ. Οὐκοῦν εἶπω σοὶ καὶ ἣ αὐτὸς οἶομαι δικαίως ἂν τύπτεσθαι ταῦτα ἀποκρινόμενος; ἢ καὶ σύ με ἄκριτον 10 τυπήσεις; ἢ δέξῃ λόγον;

e 1 ἐγγόνων TW: ἐγγόνων F e 6 δὴ νῦν TF: νῦν δὴ W
e 9 λέγῃ TF: λέγει W a 7 ἐφικέσθαι] in marg. καταλαβεῖν T
a 9 ἀχθήσεται F: ἀχθέσεται TW: ἀπαχθήσεται ci. Naber b 1 ἐὰ
TW: ἐὰν F (ἐὰν Ang.) b 11 δέξει TWf: λέξειν F (λέξειν Ang.)

c ΠΙ. Δεινὸν γὰρ ἂν εἴη, ὦ Σώκρατες, εἰ μὴ δεχοίμην·
ἀλλὰ πῶς λέγεις;

ΣΩ. Ἐγὼ σοι ἐρῶ, τὸν αὐτὸν τρόπον ὄνπερ νυνδὴ, μιμού-
μενος ἐκείνου, ἵνα μὴ πρὸς σὲ λέγω ῥήματα, οἷα ἐκείνος εἰς
5 ἐμὲ ἐρεῖ, χαλεπά τε καὶ ἀλλόκοτα. εὖ γὰρ ἴσθι, “Εἰπέ μοι,”
φήσει, “ὦ Σώκρατες, οἷε ἂν ἀδίκως πληγὰς λαβεῖν, ὅστις
διθύραμβον τοσουτονὶ ἄσας οὕτως ἀμούσως πολὺ ἀπῆσας
ἀπὸ τοῦ ἐρωτήματος;” Πῶς δὴ; φήσω ἐγώ. “Ὅπως;”
φήσει. “οὐχ οἷός τ’ εἶ μεμνήσθαι ὅτι τὸ καλὸν αὐτὸ ἡρώτων,
d ὃ παντὶ ᾧ ἂν προσγένηται, ὑπάρχει ἐκείνῳ καλῶ εἶναι, καὶ
λίθῳ καὶ ξύλῳ καὶ ἀνθρώπῳ καὶ θεῶ καὶ πάσῃ πράξει
καὶ παντὶ μαθήματι; αὐτὸ γὰρ ἔγωγε, ὠνθρωπε, κάλλος
ἐρωτῶ ὅτι ἐστίν, καὶ οὐδέν σοι μᾶλλον γεγωνεῖν δύναμαι ἢ
5 εἶ μοι παρεκάθησο λίθος, καὶ οὗτος μυλλίας, μήτε ὧτα μήτε
ἐγκέφαλον ἔχων.” εἰ οὖν φοβηθεὶς εἵπομι ἐγὼ ἐπὶ τούτοις
τάδε, ἄρα οὐκ ἂν ἄχθοιο, ὦ Ἰππία; Ἀλλὰ μέντοι τόδε τὸ
e καλὸν εἶναι Ἰππίας ἔφη· καίτοι ἐγὼ αὐτὸν ἡρώτων οὕτως
ὥσπερ σὺ ἐμέ, ὃ πᾶσι καλὸν καὶ αἰεὶ ἐστι. πῶς οὖν φῆς;
οὐκ ἀχθέσῃ, ἂν εἴπω ταῦτα;

ΠΙ. Εὖ γ’ οὖν οἶδα, ὦ Σώκρατες, ὅτι πᾶσι καλὸν τοῦτ’
5 ἐστίν, ὃ ἐγὼ εἶπον, καὶ δόξει.

ΣΩ. “Ἡ καὶ ἔσται;” φήσει. “αἰεὶ γὰρ πού γε καλὸν
καλόν.”—ΠΙ. Πάνυ γε.—ΣΩ. “Οὐκοῦν καὶ ἦν;” φήσει.

—ΠΙ. Καὶ ἦν.—ΣΩ. “Ἡ καὶ τῷ Ἀχιλλεῖ,” φήσει, “ὁ
ξένος ὁ Ἥλειος ἔφη καλὸν εἶναι ὑστέρω τῶν προγόνων
10 ταφήναι, καὶ τῷ πάππῳ αὐτοῦ Αἰακῶ, καὶ τοῖς ἄλλοις ὅσοι
293 ἐκ θεῶν γεγόνασι, καὶ αὐτοῖς τοῖς θεοῖς;”

c2 ἀλλὰ πῶς T W f: ἀλλ’ ἀπλῶς F c7 τοσουτονὶ T W:
τουτονὶ F c8 δὴ T W: ἂν F sed δὴ suprascr. f (ἂν δὴ Ang.)
c9 μεμνήσθαι T W: μνησθῆναι F d1 δ] φ̄ vel δι’ δ Stallbaum
d2 θεῶ T W: θείω F πάσῃ F: ἀπάσῃ T W d5 παρεκάθησο
W F: παρεκάθισο T ὧτα T W: νοῦν F (in marg. μήτε ὧτα f)
e4 εὖ T W f: σὺν F e6 φήσει T F: φύσει W τό γε καλὸν
καλόν F: τό γε καλόν T P: καλὸν τό γε καλόν W e8 ἢ T W f:
εἰ ἢ F e9 ἡλείος T W f: ἥλιος F

ΙΠ. Τί τοῦτο; βάλλ' ἐς μακαρίαν. τοῦ ἀνθρώπου οὐδ' εὐφημα, ὦ Σώκρατες, ταῦτά γε τὰ ἐρωτήματα.

ΣΩ. Τί δέ; τὸ ἐρομένου ἐτέρου φάναι ταῦτα οὕτως ἔχειν οὐ πάνυ δύσφημον; 5

ΙΠ. Ἴσως.

ΣΩ. “Ἴσως τοίνυν σὺ εἶ οὗτος,” φήσκει, “ὃς παντὶ φῆς καὶ ἀεὶ καλὸν εἶναι ὑπὸ μὲν τῶν ἐκγόνων ταφῆναι, τοὺς δὲ γονέας θάψαι· ἢ οὐχ εἰς τῶν ἀπάντων καὶ Ἑρακλῆς ἦν καὶ οὗς νυνδὴ ἐλέγομεν πάντες;” 10

ΙΠ. Ἄλλ' οὐ τοῖς θεοῖς ἔγωγε ἔλεγον.

ΣΩ. “Οὐδὲ τοῖς ἥρωσι, ὡς ἔοικας.” b

ΙΠ. Οὐχ ὅσοι γε θεῶν παῖδες ἦσαν.

ΣΩ. “Ἄλλ' ὅσοι μῆ;”

ΙΠ. Πάνυ γε.

ΣΩ. “Οὐκοῦν κατὰ τὸν σὸν αὖ λόγον, ὡς φαίνεται, τῶν 5 ἡρώων τῷ μὲν Ταυτάλῳ καὶ τῷ Δαρδάνῳ καὶ τῷ Ζήθῳ δεινὸν τε καὶ ἀνόσιον καὶ αἰσχρὸν ἔστι, Πέλοπι δὲ καὶ τοῖς ἄλλοις τοῖς οὕτω γεγονόσι καλόν.”

ΙΠ. Ἐμοιγε δοκεῖ.

ΣΩ. “Σοὶ τοίνυν δοκεῖ,” φήσκει, “ὃ ἄρτι οὐκ ἔφησθα, τὸ 10 θάψαντι τοὺς προγόνους ταφῆναι ὑπὸ τῶν ἐκγόνων ἐνίοτε καὶ ἐνίοις αἰσχρὸν εἶναι· ἔτι δὲ μᾶλλον, ὡς ἔοικεν, ἀδύνατον c πᾶσι τοῦτο γενέσθαι καὶ εἶναι καλόν, ὥστε τοῦτό γε ὥσπερ καὶ τὰ ἔμπροσθεν ἐκεῖνα, ἢ τε παρθένος καὶ ἡ χύτρα, ταῦτὸν πέπονθε, καὶ ἔτι γελοιότερως τοῖς μὲν ἔστι καλόν, τοῖς δ' οὐ καλόν. καὶ οὐδέπω καὶ τήμερον,” φήσκει, “οἶός τ' εἶ, ὦ 5 Σώκρατες, περὶ τοῦ καλοῦ ὅτι ἔστι τὸ ἐρωτώμενον ἀποκρίνασθαι.” ταῦτά μοι καὶ τοιαῦτα ὄνειδιεῖ δικαίως, ἐὰν αὐτῷ

a 4 ἐρομένου Bipontina: ἐρωμένου F (sed suprascr. τω f): ἐρωτω-
μένου TW a 8 ἀεὶ TW: δὴ F ἐκγόνων TWf: ἐγγόνων F
a 10 πάντες TF: πάντας W b 10 φήσκει TWf: φησιν F τὸ
TW: τῷ F: τὸ τῷ f (et sic Ang.) b 11 ἐκγόνων TW: ἐγγόνων
F c 2 πᾶσι τοῦτο TW: τοῦτο πᾶσι F γε TWf: om. F
c 3 ἐκεῖνα F: κείνα TW c 4 γελοιότερως TW F: γελοιότεροις f
c 6 ἐρωτώμενον TWf: ἐρωτημένον ut videtur F

οὕτως ἀποκρίνωμαι. τὰ μὲν οὖν πολλά, ὦ Ἴππία, σχεδόν
 d τί μοι οὕτω διαλέγεται· ἐνίοτε δὲ ὥσπερ ἐλεήσας μου τὴν
 ἀπειρίαν καὶ ἀπαιδευσίαν αὐτός μοι προβάλλει ἐρωτῶν εἰ
 τοιούνδε μοι δοκεῖ εἶναι τὸ καλόν, ἢ καὶ περὶ ἄλλου ὅτου ἂν
 τύχη πυνθανόμενος καὶ περὶ οὗ ἂν λόγος ᾖ.

5 ΠΙ. Πῶς τοῦτο λέγεις, ὦ Σώκρατες;

ΣΩ. Ἐγὼ σοι φράσω. “ὦ δαιμόνιε,” φησί, “Σώ-
 κρατες, τὰ μὲν τοιαῦτα ἀποκρινόμενος καὶ οὕτω παῦσαι—
 λίαν γὰρ εὐήθη τε καὶ εὐεξέλεγκτά ἐστιν—ἀλλὰ τὸ τοιούνδε
 e σκόπει εἴ σοι δοκεῖ καλὸν εἶναι, οὗ καὶ νυνδὴ ἐπελαβόμεθα
 ἐν τῇ ἀποκρίσει, ἥνικ’ ἔφαμεν τὸν χρυσὸν οἷς μὲν πρέπει
 καλὸν εἶναι, οἷς δὲ μή, οὐ, καὶ τᾶλλα πάντα οἷς ἂν τοῦτο
 προσῆ· αὐτὸ δὴ τοῦτο τὸ πρέπον καὶ τὴν φύσιν αὐτοῦ τοῦ
 5 πρέπουτος σκόπει εἰ τοῦτο τυγχάνει ὄν τὸ καλόν.” ἐγὼ μὲν
 οὖν εἴωθα συμφάναι τὰ τοιαῦτα ἐκάστοτε—οὐ γὰρ ἔχω ὅτι
 λέγω—σοὶ δ’ οὖν δοκεῖ τὸ πρέπον καλὸν εἶναι;

ΠΙ. Πάντως δήπου, ὦ Σώκρατες.

ΣΩ. Σκοπώμεθα, μή πη ἄρ’ ἐξαπατώμεθα.

10 ΠΙ. Ἄλλὰ χρὴ σκοπεῖν.

ΣΩ. “Ὅρα τοίνυν· τὸ πρέπον ἄρα τοῦτο λέγομεν, ὃ παρα-
 294 γενόμενον ποιεῖ ἕκαστα φαίνεσθαι καλὰ τούτων οἷς ἂν παρῆ,
 ἢ ὃ εἶναι ποιεῖ, ἢ οὐδέτερα τούτων;

ΠΙ. Ἐμοιγε δοκεῖ [πότερα] ὃ ποιεῖ φαίνεσθαι καλά·
 ὥσπερ γε ἐπειδὴν ἱμάτιά τις λάβῃ ἢ ὑποδήματα ἀρμόττοντα,
 5 κἂν ἢ γελοῖος, καλλίων φαίνεται.

ΣΩ. Οὐκοῦν εἴπερ καλλίω ποιεῖ φαίνεσθαι ἢ ἐστι τὸ
 πρέπον, ἀπάτη τις ἂν εἴη περὶ τὸ καλὸν τὸ πρέπον, καὶ οὐκ
 ἂν εἴη τοῦτο ὃ ἡμεῖς ζητοῦμεν, ὦ Ἴππία; ἡμεῖς μὲν γάρ που

d 2 προβάλλει T W f: προσβαλεῖ F d 3 εἶναι τὸ καλὸν T F:
 τὸ καλὸν εἶναι W d 4 λόγος T W F: ὁ λόγος scr. recc. d 7 μὲν
 T F: μέντοι W d 8 εὐήθη T W f: εὐνοῆ F (εὐ Ang.) e 6 γὰρ
 ἔχω T W f: παρέχω F a 2 οὐδέτερα] ἀμφότερα ci. Sydenham
 a 3 πότερα secl. Baumann, Socrati tribuit Apelt δ . . . a 5
 φαίνεται Hippiae tribuunt Apelt Baumann a 8 μὲν γάρ F:
 γάρ T W

ἐκεῖνο ἐζητοῦμεν, ᾧ πάντα τὰ καλὰ πράγματα καλά ἐστίν— b
 ὡσπερ ᾧ πάντα τὰ μεγάλα ἐστὶ μεγάλα, τῷ ὑπερέχοντι
 τούτῳ γὰρ πάντα μεγάλα ἐστί, καὶ ἐὰν μὴ φαίνεται, ὑπερέχει
 δέ, ἀνάγκη αὐτοῖς μεγάλοις εἶναι—οὕτω δὴ, φαιμέν, καὶ τὸ
 καλόν, ᾧ καλὰ πάντα ἐστίν, ἄντ' οὖν φαίνεται ἄντε μή, τί 5
 ἂν εἴη; τὸ μὲν γὰρ πρέπον οὐκ ἂν εἴη· καλλίω γὰρ ποιεῖ
 φαίνεσθαι ἢ ἔστιν, ὡς ὁ σὸς λόγος, οἷα δ' ἔστιν οὐκ ἔα
 φαίνεσθαι. τὸ δὲ ποιῶν εἶναι καλά, ὅπερ νυνδὴ εἶπον,
 ἕαντε φαίνεται ἕαντε μή, πειρατέον λέγειν τί ἐστὶ· τοῦτο c
 γὰρ ζητοῦμεν, εἴπερ τὸ καλὸν ζητοῦμεν.

ΙΠ. Ἄλλὰ τὸ πρέπον, ᾧ Σώκρατες, καὶ εἶναι καὶ φαί-
 νεσθαι ποιεῖ καλά παρόν.

ΣΩ. Ἀδύνατον ἄρα τῷ ὄντι καλὰ ὄντα μὴ φαίνεσθαι 5
 καλά εἶναι, παρόντος γε τοῦ ποιούντος φαίνεσθαι;

ΙΠ. Ἀδύνατον.

ΣΩ. Ὁμολογήσομεν οὖν τοῦτο, ᾧ Ἴππία, πάντα τὰ τῷ
 ὄντι καλὰ καὶ νόμιμα καὶ ἐπιτηδεύματα καὶ δοξάζεσθαι καλά
 εἶναι καὶ φαίνεσθαι ἀεὶ πᾶσιν, ἢ πᾶν τούναντίον ἀγνοεῖσθαι d
 καὶ πάντων μάλιστα ἔριω καὶ μάχην περὶ αὐτῶν εἶναι καὶ
 ἰδίᾳ ἐκάστοις καὶ δημοσίᾳ ταῖς πόλεσιν;

ΙΠ. Οὕτω μᾶλλον, ᾧ Σώκρατες· ἀγνοεῖσθαι.

ΣΩ. Οὐκ ἂν, εἴ γέ που τὸ φαίνεσθαι αὐτοῖς προσῆν· 5
 προσῆν δ' ἂν, εἴπερ τὸ πρέπον καλὸν ἦν καὶ μὴ μόνον καλά
 ἐποίει εἶναι ἀλλὰ καὶ φαίνεσθαι. ὥστε τὸ πρέπον, εἰ μὲν
 τὸ καλὰ ποιῶν ἐστὶν εἶναι, τὸ μὲν καλὸν ἂν εἴη, ὃ ἡμεῖς
 ζητοῦμεν, οὐ μέντοι τό γε ποιῶν φαίνεσθαι· εἰ δ' αὖ τὸ
 φαίνεσθαι ποιῶν ἐστὶν τὸ πρέπον, οὐκ ἂν εἴη τὸ καλόν, ὃ e

b 1 ἐζητοῦμεν T W F : ζητοῦμεν scr. recs. καλά ἐστίν T F : καλά
 ἔσται W b 3 καὶ ἐὰν W : καὶ ἂν T : κἂν F ὑπερέχει δέ T W :
 ὑπερέχει δὲ & F b 7 ἢ F : ἢ T W c 8 ὁμολογήσομεν T W et
 suprascr. f : ὁμολόγησον ἐν F (sed corr. ὁμολογήσωμεν f) c 9 νόμιμα
 καὶ T W : νόμιμα F d 1 ἀγνοεῖσθαι T W f : διαλέγεσθαι F d 3 ἐκά-
 στοις T W f : ἐκάσταις F d 8 καλὰ ποιῶν T W f : καλοποιῶν F
 μὲν T W F : secl. Bekker e 1 φαίνεσθαι ποιῶν ἐστὶν T W f : ποιῶν
 ἐστι φαίνεσθαι F

ἡμεῖς ζητοῦμεν. εἶναι γὰρ ἐκεῖνό γε ποιεῖ, φαίνεσθαι δὲ καὶ [ποιεῖν] εἶναι οὐ μόνον καλὰ οὐκ ἂν ποτε δύναιτο τὸ αὐτό, ἀλλ' οὐδὲ ἄλλο ὀτιοῦν. ἐλώμεθα δὴ πότερα δοκεῖ τὸ πρόπον εἶναι
5 τὸ φαίνεσθαι καλὰ ποιῶν, ἢ τὸ εἶναι.

ΙΠ. Τὸ φαίνεσθαι, ἔμοιγε δοκεῖ, ὦ Σώκρατες.

ΣΩ. Βαβαῖ, οἴχεται ἄρ' ἡμᾶς διαπεφευγός, ὦ Ἴππία, τὸ καλὸν γυνῶναι ὅτι ποτέ ἐστιν, ἐπειδὴ γε τὸ πρόπον ἄλλο τι ἐφάνη ὃν ἢ καλόν.

10 ΙΠ. Ναὶ μὰ Δία, ὦ Σώκρατες, καὶ μάλα ἔμοιγε ἀτόπως.
295 ΣΩ. Ἄλλὰ μέντοι, ὦ ἐταῖρε, μήπω γε ἀνώμεν αὐτό· ἔτι γάρ τινα ἐλπίδα ἔχω ἐκφανήσεσθαι τί ποτ' ἐστὶν τὸ καλόν.

ΙΠ. Πάντως δῆπου, ὦ Σώκρατες· οὐδὲ γὰρ χαλεπὸν ἐστὶν εὐρεῖν. ἐγὼ μὲν οὖν εὖ οἶδ' ὅτι, εἰ ὀλίγον χρόνον εἰς ἐρημίαν
5 ἐλθὼν σκεψαίμην πρὸς ἑμαυτόν, ἀκριβέστερον ἂν αὐτό σοι εἴποιμι τῆς ἀπάσης ἀκριβείας.

ΣΩ. Ἄ μὴ μέγα, ὦ Ἴππία, λέγε. ὁρᾷς ὅσα πράγματα ἡμῖν ἤδη παρέσχηκε· μὴ καὶ ὀργισθὲν ἡμῖν ἔτι μᾶλλον
b ἀποδρᾷ. καίτοι οὐδὲν λέγω· σὺ μὲν γὰρ οἶμαι ῥαδίως αὐτὸ εὐρήσεις, ἐπειδὰν μόνος γένη. ἀλλὰ πρὸς θεῶν ἐμοῦ ἐναντίου αὐτὸ ἔξυρε, εἰ δὲ βούλει, ὥσπερ νῦν ἐμοὶ συζῆται· καὶ ἔαν μὲν εὐρωμεν, κάλλιστα ἔξει, εἰ δὲ μὴ, στέρξω οἶμαι ἐγὼ τῇ
5 ἐμῇ τύχῃ, σὺ δ' ἀπελθὼν ῥαδίως εὐρήσεις· καὶ ἔαν μὲν νῦν εὐρωμεν, ἀμέλει οὐκ ὀχληρὸς ἔσομαι σοι πυνθανόμενος ὅτι ἦν ἐκεῖνο ὃ κατὰ σαυτὸν ἐξηῦρες· νῦν δὲ θέασαι αὐτὸ ὃ σοι
c δοκεῖ εἶναι τὸ καλόν. λέγω δὴ αὐτὸ εἶναι—ἀλλὰ γὰρ ἐπισκόπει μοι πάνυ προσέχων τὸν νοῦν μὴ παραληρήσω—τοῦτο γὰρ δὴ ἔστω ἡμῖν καλόν, ὃ ἂν χρησίμων ᾖ. εἶπον δὲ ἐκ

ε 2 γε T W f: om. F καὶ ποιεῖν εἶναι T W F: καὶ εἶναι ποιεῖν
Heindorf: ποιεῖν καὶ εἶναι Hirschig: ποιεῖν seclusi ε 3 τὸ T W:
om. F ἀλλ' οὐδὲ T W: ἀλλὰ καὶ οὐδὲ F ε 8 ὃ τί ποτὲ T: ὃ τί
ποτ' F: ὃ τί ποτὲ W ε 10 ἀτόπως T W F (sed σκ supra τ W)
a 1 μήπωγε T W: μήποτε F (sed τ refinxit f) a 4 εὖ T W: om. F
a 5 ἂν F: om. T W αὐτό σοι T W: αὐτὸ οἱ F: αὐτὸς σοι f b 4 μὲν
T F: om. W b 5 τύχῃ T W f: ψυχῇ F ἔαν μὲν F: ἔαν T W
b 7 δὲ] δὴ Heindorf αὐτὸ ὃ σοι F: αὐτὸ εἰ T W: αὐτὸ τὸδ' εἰ Her-
mann c 3 γὰρ T W: μὲν γὰρ F

τῶνδε ἐννοούμενος· καλοί, φαμέν, οἱ ὀφθαλμοί εἰσιν, οὐχ
οἷ ἂν δοκῶσι τοιοῦτοι εἶναι οἷοι μὴ δυνατοὶ ὄραν, ἀλλ' οἷ ἂν 5
δυνατοὶ τε καὶ χρήσιμοι πρὸς τὸ ἰδεῖν. ἦ γάρ;

ΙΠ. Ναί.

ΣΩ. Οὐκοῦν καὶ τὸ ὄλον σῶμα οὕτω λέγομεν καλὸν
εἶναι, τὸ μὲν πρὸς δρόμον, τὸ δὲ πρὸς πάλην, καὶ αὖ τὰ
ζῶα πάντα, ἵππου καλὸν καὶ ἀλεκτρυόνα καὶ ὄρνυγα, καὶ d
τὰ σκευή πάντα καὶ τὰ ὀχήματα τά τε πεζὰ καὶ τὰ ἐν τῇ
θαλάττῃ πλοιά τε καὶ τριήρεις, καὶ τά γε ὄργανα πάντα
τά τε ὑπὸ τῇ μουσικῇ καὶ τὰ ὑπὸ ταῖς ἄλλαις τέχναις,
εἰ δὲ βούλει, τὰ ἐπιτηδεύματα καὶ τοὺς νόμους, σχεδόν τι 5
πάντα ταῦτα καλὰ προσαγορεύομεν τῷ αὐτῷ τρόπῳ· ἀπο-
βλέπουτες πρὸς ἕκαστον αὐτῶν ἢ πέφυκεν, ἢ εἴργασται,
ἢ κείται, τὸ μὲν χρήσιμον καὶ ἢ χρήσιμον καὶ πρὸς ὃ χρή-
σιμον καὶ ὁπότε χρήσιμον καλὸν φαμεν εἶναι, τὸ δὲ ταύτῃ e
πάντῃ ἄχρηστον αἰσχρόν· ἄρ' οὐ καὶ σοὶ δοκεῖ οὕτως, ὦ
'Ιππία;

ΙΠ. Ἐμοιγε.

ΣΩ. Ὅρθῶς ἄρα νῦν λέγομεν ὅτι τυγχάνει παντὸς ὄν 5
μᾶλλον καλὸν τὸ χρήσιμον;—ΙΠ. Ὅρθῶς μέντοι, ὦ Σώ-
κρατες.—ΣΩ. Οὐκοῦν τὸ δυνατόν ἕκαστον ἀπεργάζεσθαι, εἰς
ὅπερ δυνατόν, εἰς τοῦτο καὶ χρήσιμον, τὸ δὲ ἀδύνατον
ἄχρηστον;—ΙΠ. Πάνυ γε.—ΣΩ. Δύναμις μὲν ἄρα καλόν,
ἀδυναμία δὲ αἰσχρόν;—ΙΠ. Σφόδρα γε. τά τε γοῦν ἄλλα, 10
ὦ Σώκρατες, μαρτυρεῖ ἡμῖν ὅτι τοῦτο οὕτως ἔχει, ἀτὰρ οὖν 296
καὶ τὰ πολιτικά· ἐν γὰρ τοῖς πολιτικοῖς τε καὶ τῇ ἑαυτοῦ
πόλει τὸ μὲν δυνατόν εἶναι πάντων κάλλιστον, τὸ δὲ ἀδύ-
νατον πάντων αἰσχιστον.—ΣΩ. Εὖ λέγεις. ἄρ' οὖν πρὸς

c 4 φαμέν TF: μὲν W d 1 καλὸν secl. Schanz d 3 πλοιά
τε καὶ τριήρεις secl. Burges d 5 τὰ TW: καὶ τὰ F d 7 πρὸς
TW f: om. F πρὸς ὃ ἕκαστον αὐτῶν ἢ πέφυκεν ἢ εἴργασται ἢ κείται
Apelt d 8 καὶ ἢ TWF: ἢ Heindorf (καὶ ἢ . . . ὁπότε χρήσιμον
post d 7 κείται transp. Baumann) e 1 καλὸν φαμεν TWF: κἂν
ut videtur suprascr. f (καλὸν φαμεν καλὸν Ang.) e 10 γοῦν F:
ὄν TW a 4 πάντων TW: ἀπάντων F

5 θεῶν, Ἴππία, διὰ ταῦτα καὶ ἡ σοφία πάντων κάλλιστον, ἢ δὲ ἀμαθία πάντων αἰσχιστον;—ΙΠ. Ἄλλα τί οἶει, ᾧ Σώκρατες;

ΣΩ. Ἐχε δὴ ἡρέμα, ᾧ φίλε ἑταῖρε· ὡς φοβοῦμαι τί ποτ' αὐτὸ λέγομεν.

b ΙΠ. Τί δ' αὐτὸ φοβῆ, ᾧ Σώκρατες, ἐπεὶ νῦν γέ σοι ὁ λόγος παγκάλως προβέβηκε;

ΣΩ. Βουλοίμην ἄν, ἀλλά μοι τόδε συνεπίσκεψαι· ἄρ' ἄν τις τι ποιήσειεν ὃ μῆτ' ἐπίστατο μῆτε τὸ παράπαν δύνατο;

5 —ΙΠ. Οὐδαμῶς· πῶς γὰρ ἄν ὃ γε μὴ δύνατο;—ΣΩ. Οἱ οὖν ἐξαμαρτάνοντες καὶ κακὰ ἐργαζόμενοι τε καὶ ποιῶντες ἄκουτες, ἄλλο τι οὔτοι, εἰ μὴ ἐδύνατο ταῦτα ποιεῖν, οὐκ ἄν ποτε ἐποίουν;—ΙΠ. Δῆλον δῆ.—ΣΩ. Ἄλλα μέντοι δυνάμει

c γε δύνανται οἱ δυνάμενοι· οὐ γάρ που ἀδυναμία γε.—ΙΠ. Οὐ δῆτα.—ΣΩ. Δύνανται δέ γε πάντες ποιεῖν οἱ ποιῶντες ἢ ποιῶσιν;

—ΙΠ. Ναί.—ΣΩ. Κακὰ δέ γε πολὺ πλείω ποιῶσιν ἢ ἀγαθὰ πάντες ἄνθρωποι, ἀρξάμενοι ἐκ παιδῶν,

5 καὶ ἐξαμαρτάνουσιν ἄκουτες.—ΙΠ. Ἔστι ταῦτα.—ΣΩ. Τί οὖν; ταύτην τὴν δύναμιν καὶ ταῦτα τὰ χρήσιμα, ἢ ἄν ἢ ἐπὶ τὸ κακόν τι ἐργάζεσθαι χρήσιμα, ἄρα φήσομεν ταῦτα εἶναι

d καλά, ἢ πολλοῦ δεῖ;—ΙΠ. Πολλοῦ, ἔμοιγε δοκεῖ, ᾧ Σώκρατες.—ΣΩ. Οὐκ ἄρα, ᾧ Ἴππία, τὸ δυνατὸν τε καὶ τὸ χρήσιμον ἡμῶν, ὡς ἔοικεν, ἐστὶ τὸ καλόν.

ΙΠ. Ἐάν γε, ᾧ Σώκρατες, ἀγαθὰ δύνηται καὶ ἐπὶ τοιαῦτα
5 χρήσιμον ἦ.

ΣΩ. Ἐκεῖνο μὲν τοίνυν οἴχεται, τὸ δυνατὸν τε καὶ χρήσιμον ἀπλῶς εἶναι καλόν· ἀλλ' ἄρα τοῦτ' ἦν ἐκεῖνο, ᾧ Ἴππία, ὃ ἐβούλετο ἡμῶν ἢ ψυχῇ εἰπεῖν, ὅτι τὸ χρήσιμόν τε καὶ τὸ δυνατὸν ἐπὶ τὸ ἀγαθόν τι ποιῆσαι, τοῦτ' ἐστὶ τὸ

e καλόν;—ΙΠ. Ἔμοιγε δοκεῖ.—ΣΩ. Ἄλλα μὴν τοῦτό γε ὠφέλιμόν ἐστιν. ἦ οὐ;—ΙΠ. Πάνυ γε.—ΣΩ. Οὕτω δὴ

a 5 ἱππία T F: ᾧ ἱππία W a 6 ᾧ T W: om. F a 9 λέγομεν]
λέγωμεν Stephanus b 3 μοι T W: om. F b 4 ἐπίστατο
T W: ἐπίσταται F c 3 γε T W: om. F c 6 ἢ T W f: om. F

καὶ τὰ καλὰ σώματα καὶ τὰ καλὰ νόμιμα καὶ ἡ σοφία καὶ ἂ νυνδὴ ἐλέγομεν πάντα καλά ἐστίν, ὅτι ὠφέλιμα.—ΙΠ. Δῆλον ὅτι.—ΣΩ. Τὸ ὠφέλιμον ἄρα ἕοικεν ἡμῖν εἶναι τὸ 5 καλόν, ὧ Ἰππία.—ΙΠ. Πάντως δῆπου, ὧ Σώκρατες.

ΣΩ. Ἀλλὰ μὴν τό γε ὠφέλιμον τὸ ποιῶν ἀγαθόν ἐστίν.—ΙΠ. Ἔστι γάρ.—ΣΩ. Τὸ ποιῶν δέ γ' ἐστίν οὐκ ἄλλο τι ἢ τὸ αἴτιον ἢ γάρ;—ΙΠ. Οὕτως.—ΣΩ. Τοῦ ἀγαθοῦ ἄρα αἰτιόν ἐστίν τὸ καλόν.—ΙΠ. Ἔστι γάρ.

297

ΣΩ. Ἀλλὰ μὴν τό γε αἴτιον, ὧ Ἰππία, καὶ οὐ ἂν αἴτιον ἦ τὸ αἴτιον, ἄλλο ἐστίν· οὐ γάρ που τό γε αἴτιον αἰτίου αἴτιον ἂν εἶη. ὦδε δὲ σκόπει· οὐ τὸ αἴτιον ποιῶν ἐφάνη; —ΙΠ. Πάνυ γε.—ΣΩ. Οὐκοῦν ὑπὸ τοῦ ποιῶντος ποιεῖται 5 οὐκ ἄλλο τι ἢ τὸ γιγνόμενον, ἀλλ' οὐ τὸ ποιῶν;—ΙΠ. Ἔστι ταῦτα.—ΣΩ. Οὐκοῦν ἄλλο τι τὸ γιγνόμενον, ἄλλο δὲ τὸ ποιῶν;—ΙΠ. Ναί.—ΣΩ. Οὐκ ἄρα τό γ' αἴτιον αἴτιον αἰτίου ἐστίν, ἀλλὰ τοῦ γιγνομένου ὑφ' ἑαυτοῦ.—ΙΠ. Πάνυ 6 γε.—ΣΩ. Εἰ ἄρα τὸ καλόν ἐστίν αἴτιον ἀγαθοῦ, γίγνοιτ' ἂν ὑπὸ τοῦ καλοῦ τὸ ἀγαθόν· καὶ διὰ ταῦτα, ὡς ἕοικε, σπουδάσομεν καὶ τὴν φρόνησιν καὶ τᾶλλα πάντα τὰ καλά, ὅτι τὸ ἔργον αὐτῶν καὶ τὸ ἔκγονον σπουδαστόν ἐστι, τὸ ἀγαθόν, 5 καὶ κινδυνεύει ἐξ ὧν εὐρίσκομεν ἐν πατρός τινας ἰδέα εἶναι τὸ καλόν τοῦ ἀγαθοῦ.—ΙΠ. Πάνυ μὲν οὖν· καλῶς γὰρ λέγεις, ὧ Σώκρατες.

ΣΩ. Οὐκοῦν καὶ τότε καλῶς λέγω, ὅτι οὔτε ὁ πατὴρ υἱός ἐστίν, οὔτε ὁ υἱὸς πατήρ;—ΙΠ. Καλῶς μέντοι.—ΣΩ. Οὐδέ 6 γε τὸ αἴτιον γιγνόμενόν ἐστίν, οὐδὲ τὸ γιγνόμενον αὐ αἴτιον.—ΙΠ. Ἀληθῆ λέγεις.—ΣΩ. Μὰ Δία, ὧ ἄριστε, οὐδὲ ἄρα τὸ καλόν ἀγαθόν ἐστίν, οὐδὲ τὸ ἀγαθόν καλόν· ἢ δοκεῖ σοι

e 4 ὅτι TW et in marg. f: καὶ F sed punctis del. f e 9 ἄρα αἰτιόν ἐστίν TF sed post ἄρα add. ἐκάστου f (ἄρ' ἐκάστου Ang.); ἄρα ἐστίν αἴτιον W a 3 αἰτίου] αὐτοῦ Dobree (et mox b 1) a 8 ποιῶν TW: ποιούμενον F γ' TW: om. F b 5 ἔκγονον TW f: ἔγγονον F b 6 ἐν F: om. TW ἰδέα TW: εἰδέα F (εἰ ἰδέα Ang.) c 4 καλόν ἢ corr. Coisl.: ἢ καλόν ἢ T: ἢ καλὸν W: καλὸν F σοι οἶδόν TW f: σοι ον F (σοι Ang.)

5 οἷόν τε εἶναι ἐκ τῶν προειρημένων;—ΙΠ. Οὐ μὰ τὸν Δία, οὐ μοι φαίνεται.

ΣΩ. Ἄρέσκει οὖν ἡμῖν καὶ ἐθέλομεν ἂν λέγειν ὡς τὸ καλὸν οὐκ ἀγαθὸν οὐδὲ τὸ ἀγαθὸν καλόν;

ΙΠ. Οὐ μὰ τὸν Δία, οὐ πάνυ μοι ἀρέσκει.

10 ΣΩ. Ναὶ μὰ τὸν Δία, ὦ Ἰππία· ἐμοὶ δέ γε πάντων
d ἥκιστα ἀρέσκει ὧν εἰρήκαμεν λόγων.

ΙΠ. Ἔοικε γὰρ οὕτως.

ΣΩ. Κινδυνεύει ἄρα ἡμῖν, οὐχ ὥσπερ ἄρτι ἐφαίνετο κάλλιστος εἶναι τῶν λόγων τὸ ὠφέλιμον καὶ τὸ χρήσιμόν τε
5 καὶ τὸ δυνατὸν ἀγαθόν τι ποιεῖν καλὸν εἶναι, οὐχ οὕτως ἔχειν, ἀλλ', εἰ οἷόν τέ ἐστιν, ἐκείνων εἶναι γελοιότερος τῶν πρώτων, ἐν οἷς τήν τε παρθένον φόμεθα εἶναι τὸ καλὸν καὶ ἐν ἕκαστον τῶν ἔμπροσθεν λεχθέντων.

ΙΠ. Ἔοικεν.

10 ΣΩ. Καὶ ἐγὼ μὲν γε οὐκ ἔτι ἔχω, ὦ Ἰππία, ὅποι τρά-
πωμαι, ἀλλ' ἀπορῶ· σὺ δὲ ἔχεις τι λέγειν;

e ΙΠ. Οὐκ ἔν γε τῷ παρόντι, ἀλλ', ὥσπερ ἄρτι ἔλεγον, σκεψάμενος εὐ οἶδ' ὅτι εὐρήσω.

ΣΩ. Ἄλλ' ἐγὼ μοι δοκῶ ὑπὸ ἐπιθυμίας τοῦ εἰδέναι οὐχ οἷός τε σὲ εἶναι περιμένειν μέλλοντα· καὶ γὰρ οὖν δὴ τι
5 καὶ οἶμαι ἄρτι ἠνυπορηκέναι. ὅρα γάρ· εἰ δ' ἂν χαίρειν ἡμᾶς ποιῆ, μήτι πάσας τὰς ἡδονάς, ἀλλ' ὃ ἂν διὰ τῆς ἀκοῆς καὶ τῆς ὄψεως, τοῦτο φαίμεν εἶναι καλόν, πῶς τι ἄρ' ἂν ἀγωνι-
298 ζοίμεθα; οἳ τέ γέ που καλοὶ ἄνθρωποι, ὦ Ἰππία, καὶ τὰ ποικίλματα πάντα καὶ τὰ ζωγραφήματα καὶ τὰ πλάσματα τέρπει ἡμᾶς ὀρώντας, ἃ ἂν καλὰ ᾦ· καὶ οἱ φθόγγοι οἱ καλοὶ καὶ ἡ μουσικὴ σύμπασα καὶ οἱ λόγοι καὶ αἱ μυθολογίαι
5 ταῦτόν τοῦτο ἐργάζονται, ὥστ' εἰ ἀποκρυναίμεθα τῷ θρασεῖ

e 5 τὸν Γ W : om. F e 7 ἡμῖν T W : καὶ ἡμῖν F d 6 γελοιότερος
F : γελοιότερον T W d 8 ἔμπροσθεν T W : προσθεν F d 10 καὶ
T W : om. F ὅποι T W : ὅπη F (sed corr. F) e 2 οἶδ' T F :
δ' οἶδ' W a 3 φθόγγοι T W f : φθοῖτοι F a 5 θρασεῖ T W f :
ὀράσει F

ἐκείνω ἀνθρώπῳ ὅτι ὦ γενναῖε, τὸ καλὸν ἐστὶ τὸ δι' ἀκοῆς
τε καὶ δι' ὄψεως ἡδύ, οὐκ ἂν οἶει αὐτὸν τοῦ θράσους ἐπί-
σχοιμεν;

ΙΠ. Ἐμοὶ γοῦν δοκεῖ νῦν γε, ὦ Σώκρατες, εὖ λέγεσθαι
τὸ καλὸν ὃ ἔστιν. b

ΣΩ. Τί δ'; ἄρα τὰ ἐπιτηδεύματα τὰ καλὰ καὶ τοὺς νό-
μους, ὦ Ἰππία, δι' ἀκοῆς ἢ δι' ὄψεως φήσομεν ἡδέα ὄντα
καλὰ εἶναι, ἢ ἄλλο τι εἶδος ἔχειν;

ΙΠ. Ταῦτα δ' ἴσως, ὦ Σώκρατες, κἂν παραλάθοι τὸν 5
ἄνθρωπον.

ΣΩ. Μὰ τὸν κύνα, ὦ Ἰππία, οὐχ ὅν γ' ἂν ἐγὼ μάλιστα
αἰσχυνοίμην ληρῶν καὶ προσποιοῦμένός τι λέγειν μηδὲν
λέγων.

ΙΠ. Τίνα τοῦτου; 10

ΣΩ. Τὸν Σωφρονίσκου, ὃς ἐμοὶ οὐδὲν ἂν μᾶλλον ταῦτα
ἐπιτρέποι ἀνερευνήτα ὄντα ραδίως λέγειν ἢ ὡς εἰδότα ἃ μὴ c
οἶδα.

ΙΠ. Ἄλλὰ μὴν ἔμοιγε καὶ αὐτῷ, ἐπειδὴ σὺ εἶπες, δοκεῖ
τι ἄλλο εἶναι τοῦτο τὸ περὶ τοὺς νόμους.

ΣΩ. Ἐχ' ἡσυχῆ, ὦ Ἰππία· κινδυνεύομεν γάρ τοι, ἐν τῇ 5
αὐτῇ ἐμπεπτωκότες ἀπορία περὶ τοῦ καλοῦ ἐν ἧπερ νυνδῆ,
οἷεσθαι ἐν ἄλλῃ τιῶ ἐμπορία εἶναι.

ΙΠ. Πῶς τοῦτο λέγεις, ὦ Σώκρατες;

ΣΩ. Ἐγὼ σοι φράσω ὃ γ' ἐμοὶ καταφαίνεται, εἰ ἄρα τι d
λέγω. ταῦτα μὲν γὰρ τὰ περὶ τοὺς νόμους τε καὶ τὰ ἐπιτη-
δεύματα τάχ' ἂν φανερῆ οὐκ ἐκτὸς ὄντα τῆς αἰσθήσεως ἢ

a 7 δι' ὄψεως T F : ὄψεως W αὐτὸν T W F : αὐτῶν f (αὐτῷ Ang.)
θράσους T W f : θράσους F a 9 ἐμοὶ γοῦν F : ἔμοιγε οὖν T W
γε F : om. T W b 1 ὃ ἔστιν T W f : ὅτι ἔστι F b 3 ἡδέα
ὄντα T W f : ἢ δῆλον ὅτι F (ἢ δῆλον ὅτι καλὰ εἶναι ἡδέα Ang.) b 5 δ'
T F : δὴ W b 7 γ' ἂν T W : γὰρ F b 10 τίνα . . . c 2 οἶδα
secl. Schleiermacher b 11 τὸν F : σωκράτη τὸν T W f c 1 ἐπι-
τρέποι T : ἐπιτρέπειεν W : ἐπιτρέπει F P c 6 νυνδῆ scr. rec. :
δὴ νῦν T W F c 9 γ' ἐμοὶ F : γέ μοι T W d 2 οὐκ secl.
Stallbaum

διὰ τῆς ἀκοῆς τε καὶ ὄψεως ἡμῖν οὔσα τυγχάνει· ἀλλ'
 ὑπομείνωμεν τοῦτον τὸν λόγον, τὸ διὰ τούτων ἡδὺ καλὸν
 5 εἶναι, μηδὲν τὸ τῶν νόμων εἰς μέσον παράγοντες. ἀλλ' εἰ
 ἡμᾶς ἔροιτο εἴτε οὗτος ὃν λέγω, εἴτε ἄλλος ὅστισούν· “Τί
 δῆ, ᾧ Ἰππία τε καὶ Σώκρατες, ἀφωρίσατε τοῦ ἡδέος τὸ
 ταύτη ἡδὺ ἢ λέγετε καλὸν εἶναι, τὸ δὲ κατὰ τὰς ἄλλας
 e αἰσθήσεις σίτων τε καὶ ποτῶν καὶ τῶν περὶ τὰ φροδίσια καὶ
 τᾶλλα πάντα τὰ τοιαῦτα οὐ φατε καλὰ εἶναι; ἢ οὐδὲ ἡδέα,
 οὐδὲ ἡδονὰς τὸ παράπαν ἐν τοῖς τοιούτοις φατέ εἶναι, οὐδ'
 ἐν ἄλλῳ ἢ τῷ ἰδεῖν τε καὶ ἀκοῦσαι;” τί φήσομεν, ᾧ Ἰππία;
 5 ΙΠ. Πάντως δήπου φήσομεν, ᾧ Σώκρατες, καὶ ἐν τοῖς
 ἄλλοις μεγάλας πάνν ἡδονὰς εἶναι.

ΣΩ. “Τί οὖν,” φήσει, “ἡδονὰς οὔσας οὐδὲν ἦττον ἢ
 καὶ ἐκείνας ἀφαιρέισθε τοῦτο τοῦνομα καὶ ἀποστερεῖτε τοῦ
 299 καλὰς εἶναι;” “Οτι, φήσομεν, καταγελῶν ἂν ἡμῶν οὐδεὶς
 ὅστις οὐ, εἰ φαίμεν μὴ ἡδὺ εἶναι φαγεῖν, ἀλλὰ καλόν, καὶ
 ὄξειν ἡδὺ μὴ ἡδὺ ἀλλὰ καλόν· τὰ δὲ που περὶ τὰ ἀφροδίσια
 πάντες ἂν ἡμῖν μάχονται ὡς ἡδιστον ὄν, δεῖν δὲ αὐτό, ἕαν
 5 τις καὶ πράττη, οὕτω πράττειν ὥστε μηδένα ὄραν, ὡς
 αἰσχιστον ὄν ὄρασθαι. ταῦτα ἡμῶν λεγόντων, ᾧ Ἰππία,
 “Μανθάνω,” ἂν ἴσως φαίη, “καὶ ἐγὼ ὅτι πάλαι αἰσχύνησθε
 ταύτας τὰς ἡδονὰς φάναι καλὰς εἶναι, ὅτι οὐ δοκεῖ τοῖς
 b ἀνθρώποις· ἀλλ' ἐγὼ οὐ τοῦτο ἡρώτων, ὃ δοκεῖ τοῖς πολλοῖς
 καλὸν εἶναι, ἀλλ' ὅτι ἔστιν.” ἐρούμεν δὴ οἶμαι ὅπερ ὑπε-
 θέμεθα, ὅτι “Τοῦθ' ἡμεῖς γέ φαμεν τὸ μέρος τοῦ ἡδέος, τὸ
 ἐπὶ τῇ ὄψει τε καὶ ἀκοῇ γιγνόμενον, καλὸν εἶναι. ἀλλὰ
 5 ἔχεις ἔτι τι χρῆσθαι τῷ λόγῳ, ἢ τι καὶ ἄλλο ἐρούμεν, ᾧ Ἰππία;

d 4 ὑπομείνωμεν TW: ὑπομείνομεν F d 8 λέγετε scr. Laur.
 vii. 85: λέγεται TW F e 8 οὔσας post ἐκείνας iterat F ἀφαιρέισθε
 T: ἀφαιρέισθαι WF a 1 καταγελῶν F: καταγελῶ TW a 2 εἰ
 TW: εἰ σοι F a 3 μὴ TF: μὴδ' W a 4 δεῖν Heindorf:
 δεῖ TW F αὐτὸ ἕαν TW f: αὐτὸς ἕαν F a 7 μανθάνω TW:
 μανθάνωμεν F ἂν ἴσως TW: ἴσως ἂν F b 2 ἀλλ' ὅτι TW: ἀλλὰ
 τί F b 5 ἔχεις ἔτι τι scripsi: ἔ ἔτι F (suprascr. χεις f): ἔχεις τί
 TW (sed ἔτι in marg. t) ἢ τι TF: ἔτι W

ΙΠ. Ἀνάγκη πρὸς γε τὰ εἰρημένα, ὦ Σώκρατες, μὴ ἄλλ' ἅττα ἢ ταῦτα λέγειν.

ΣΩ. “Καλῶς δὴ λέγετε,” φήσει. “οὐκοῦν εἴπερ τὸ δι' ὄψεως καὶ ἀκοῆς ἡδὺ καλὸν ἐστίν, ὃ μὴ τοῦτο τυγχάνει **c** ὃν τῶν ἡδέων, δῆλον ὅτι οὐκ ἂν καλὸν εἶη;” ὁμολογήσομεν;

ΙΠ. Ναί.

ΣΩ. “Ἡ οὖν τὸ δι' ὄψεως ἡδύ,” φήσει, “δι' ὄψεως καὶ ἀκοῆς ἐστὶν ἡδύ, ἢ τὸ δι' ἀκοῆς ἡδὺ δι' ἀκοῆς καὶ δι' **5** ὄψεως ἐστὶν ἡδύ;” Οὐδαμῶς, φήσομεν, τὸ διὰ τοῦ ἐτέρου ὃν τοῦτο δι' ἀμφοτέρων εἶη ἂν—τοῦτο γὰρ δοκεῖς ἡμῖν λέγειν—ἀλλ' ἡμεῖς ἐλέγομεν ὅτι καὶ ἐκάτερον τούτων αὐτὸ καθ' αὐτὸ τῶν ἡδέων καλὸν εἶη, καὶ ἀμφότερα. οὐχ οὕτως ἀποκρινόμεθα; **10**

ΙΠ. Πάνυ μὲν οὖν. **d**

ΣΩ. “Ἄρ' οὖν,” φήσει, “ἡδὺ ἡδέος ὅτιοῦν ὅτουοῦν διαφέρει τούτῳ, τῷ ἡδὺ εἶναι; μὴ γὰρ εἰ μείζων τις ἡδονὴ ἢ ἐλάττων ἢ μάλλον ἢ ἡττόν ἐστίν, ἀλλ' εἴ τις αὐτῷ τούτῳ **5** διαφέρει, τῷ ἢ μὲν ἡδονὴ εἶναι, ἢ δὲ μὴ ἡδονή, τῶν ἡδονῶν;” Οὐχ ἡμῖν γε δοκεῖ· οὐ γάρ;

ΙΠ. Οὐ γὰρ οὖν δοκεῖ.

ΣΩ. “Οὐκοῦν,” φήσει, “δι' ἄλλο τι ἢ ὅτι ἡδοναί εἰσι προείλεσθε ταύτας τὰς ἡδονὰς ἐκ τῶν ἄλλων ἡδονῶν, τοιοῦτόν τι ὀρώντες ἐπ' ἀμφοῖν, ὅτι ἔχουσί τι διάφορον τῶν **e** ἄλλων, εἰς ὃ ἀποβλέποντες καλὰς φατε αὐτὰς εἶναι; οὐ γὰρ που διὰ τοῦτο καλή ἐστὶν ἡδονὴ ἢ διὰ τῆς ὄψεως, ὅτι δι' ὄψεως ἐστίν· εἰ γὰρ τοῦτο αὐτῇ ἦν τὸ αἴτιον καλῆ εἶναι, οὐκ ἂν ποτε ἦν ἢ ἑτέρα, ἢ διὰ τῆς ἀκοῆς, **5** καλή· οὐκ οὐκ ἐστὶν γε δι' ὄψεως ἡδονή.” Ἀληθῆ λέγεις, φήσομεν;

b 6 γε T W : τε F

b 8 δὴ T W : γε δὴ F

c 1 τοῦτο

T W : τούτου F

c 5 δι' ὄψεως T F : ὄψεως W

c 8 τούτων

T W : αὐτῶν τούτων F

c 10 ἀποκρινόμεθα F : ἀποκρινόμεθα T W

d 4 ἢ μάλλον ἢ T W : om. F

εἴ τις αὐτῷ τούτῳ T W f : ἐπὶ ἑαυτῷ F

d 8 δι' T W f : ἢ δι' F

ὅτι T W : διότι F

e 2 εἰς δ T W f :

οἴσθ' F

e 3 που F : πω T W

ΙΠ. Φήσομεν γάρ. ..

300 ΣΩ. “Οὐδέ γ’ αὖ ἢ δι’ ἀκοῆς ἡδονή, ὅτι δι’ ἀκοῆς ἐστι, διὰ ταῦτα τυγχάνει καλή· οὐ γὰρ ἂν ποτε αὖ ἢ διὰ τῆς ὄψεως καλή ἦν· οὐκ οὐκ ἐστι γε δι’ ἀκοῆς ἡδονή.” ἀληθῆ φήσομεν, ὦ Ἰππία, λέγειν τὸν ἄνδρα ταῦτα λέγοντα;

5 ΙΠ. Ἀληθῆ.

ΣΩ. “Ἄλλὰ μέντοι ἀμφοτέραί γ’ εἰσὶ καλαί, ὡς φατέ.”
φαμὲν γάρ;

ΙΠ. Φαμέν.

ΣΩ. “Ἐχουσιν ἄρα τι τὸ αὐτὸ ὃ ποιεῖ αὐτὰς καλὰς
10 εἶναι, τὸ κοινὸν τοῦτο, ὃ καὶ ἀμφοτέραις αὐταῖς ἔπεται κοινῆ
b καὶ ἑκατέρα ἰδίᾳ· οὐ γὰρ ἂν που ἄλλως ἀμφοτέραί γε καλαὶ ἦσαν καὶ ἑκατέρα.” ἀποκρίνου ἐμοὶ ὡς ἐκείνῳ.

ΙΠ. Ἀποκρίνομαι, καὶ ἐμοὶ δοκεῖ ἔχειν ὡς λέγεις.

ΣΩ. Εἰ ἄρα τι αὐταὶ αἱ ἡδοναὶ ἀμφοτέραι πεπόνθασιν,
5 ἑκατέρα δὲ μὴ, οὐκ ἂν τούτῳ γε τῷ παθήματι εἶεν καλαί.

ΙΠ. Καὶ πῶς ἂν εἴη τοῦτο, ὦ Σώκρατες, μηδετέρας πε-
πουθυίας τι τῶν ὄντων ὄτιον, ἔπειτα τοῦτο τὸ πάθος, ὃ
μηδετέρα πέπονθεν, ἀμφοτέρας πεπουθέναι;

c ΣΩ. Οὐ δοκεῖ σοι;

ΙΠ. Πολλὴ γὰρ ἂν μ’ ἔχοι ἀπειρία καὶ τῆς τούτων
φύσεως καὶ τῆς τῶν παρόντων λέξεως λόγων.

ΣΩ. Ἠδέως γε, ὦ Ἰππία. ἀλλὰ γὰρ ἐγὼ ἴσως κιν-
5 δυνεύω δοκεῖν μὲν τι ὄραν οὕτως ἔχον ὡς σὺ φῆς ἀδύνατον
εἶναι, ὀρῶ δ’ οὐδέν.

ΙΠ. Οὐ κινδυνεύεις, ὦ Σώκρατες, ἀλλὰ πάννυ ἐτοίμως
παρορᾷς.

ΣΩ. Καὶ μὴν πολλά γέ μοι προφαίνεται τοιαῦτα πρὸ
10 τῆς ψυχῆς, ἀλλὰ ἀπιστῶ αὐτοῖς, ὅτι σοὶ μὲν οὐ φαντάζεται,

α6 μέντοι TWF: μὴν vulg. γ’ TW: om. F b 1 γε scripsi:
τε TWF b 4 αἱ ἡδοναὶ TWf: δηλον αἱ F c 2 γὰρ ἂν μ’
ἔχοι TF: γ’ ἂν μ’ ἔχει W ἀπειρία TF: ἀπορία W c 4 γε
TW: δὲ F c 5 ἔχον TW: ἔχων F c 9 τοιαῦτα TW: τὰ
τοιαῦτα F

ἀνδρὶ πλείστον ἀργύριον εἰργασμένῳ τῶν νῦν ἐπὶ σοφίᾳ, d
 ἐμοὶ δέ, ὅς οὐδὲν πώποτε ἠργασάμην. καὶ ἐνθυμοῦμαι, ὦ
 ἑταῖρε, μὴ παύσῃς πρὸς με καὶ ἐκὼν ἐξαπατᾶς· οὕτως μοι
 σφόδρα καὶ πολλὰ φαίνεται.

ΙΠ. Οὐδεὶς σοῦ, ὦ Σώκρατες, κάλλιον εἴσεται εἴτε παίζω 5
 εἴτε μῆ, ἐὰν ἐπιχειρήσῃς λέγειν τὰ προφαινόμενά σοι ταῦτα·
 φανήσῃ γὰρ οὐδὲν λέγων. οὐ γὰρ μήποτε εὐρῆς, ὁ μήτ'
 ἐγὼ πέπονθα μήτε σύ, τοῦτ' ἀμφοτέρους ἡμᾶς πεπονηθότας.

ΣΩ. Πῶς λέγεις, ὦ Ἰππία; ἴσως μὲν τί λέγεις, ἐγὼ δ' οὐ e
 μαθάνω· ἀλλὰ μου σαφέστερον ἄκουσον ὁ βούλομαι λέγειν.
 ἐμοὶ γὰρ φαίνεται, ὁ μήτ' ἐγὼ πέπονθα εἶναι μήτ' εἰμὶ μηδ'
 αὐτὸν ἐγὼ, τοῦτο ἀμφοτέρους πεπονηθῆναι ἡμᾶς οἷόν τ' εἶναι·
 ἕτερα δ' αὐτῶν, ἃ ἀμφοτέροι πεπόνθαμεν εἶναι, ταῦτα οὐδέτερον 5
 εἶναι ἡμῶν.

ΙΠ. Τέρατα αὐτῶν ἀποκρινομένῳ ἕοικας, ὦ Σώκρατες, ἐτι
 μείζω ἢ ὀλίγον πρότερον ἀπεκρίνω. σκοπεῖ γάρ· πότερον
 εἰ ἀμφοτέροι δίκαιοί ἐσμεν, οὐ καὶ ἐκάτερος ἡμῶν εἴη ἄν,
 ἢ εἰ ἄδικος ἐκάτερος, οὐ καὶ ἀμφοτέροι, ἢ εἰ ὑγιαίνοντες, 10
 οὐ καὶ ἐκάτερος; ἢ εἰ κεκμηκῶς τι ἢ τετρωμένος ἢ πεπλη- 301
 γμένος ἢ ἄλλ' ὅτιοῦν πεπονηθὼς ἐκάτερος ἡμῶν εἴη, οὐ καὶ
 ἀμφοτέροι αὐτῶν ἂν τοῦτο πεπόνθοιμεν; ἐτι τοίνυν εἰ χρυσοῖ ἢ
 ἀργυροῖ ἢ ἐλεφάντινοι, εἰ δὲ βούλει, γενναῖοι ἢ σοφοὶ
 ἢ τίμιοι ἢ γέροντές γε ἢ νέοι ἢ ἄλλο ὅτι βούλει τῶν 5
 ἐν ἀνθρώποις ἀμφοτέροι τύχοιμεν ὄντες, ἄρ' οὐ μεγάλη
 ἀνάγκη καὶ ἐκάτερον ἡμῶν τοῦτο εἶναι;

ΣΩ. Πάντως γε δήπου.

ΙΠ. Ἄλλὰ γὰρ δὴ σύ, ὦ Σώκρατες, τὰ μὲν ὅλα τῶν
 πραγμάτων οὐ σκοπεῖς, οὐδ' ἐκείνοι οἷς σὺ εἴωθας διαλέ-

* d 2 ὅς TF: ὡς W d 6 ἐπιχειρήσῃς TW: ἐπιχειρή F d 7 μήτ'
 ἐγὼ F: μήποτ' ἐγὼ TW e 1 μὲν τι F: μέντοι τί TW ἐγὼ
 TW: ἴσως F (sed suprascr. ἐγὼ f) e 5 & TW: om. F εἶναι
 TW: εἶναι ὦ F e 9 εἰ TW: om. F e 10 ἢ εἰ ante ὑγιαίνοντες
 TF: ἢ W a 1 ἐκάτερος TW et in marg. f: ἀμφοτέροι F τι secl.
 ci. Schanz a 4 σοφοὶ TW et suprascr. f: σῶφρονες F a 5 ἄλλο
 ὅτι WF: ἄλλο τι ὅτι T b 1 γε TW: γὰρ F b 2 ὅλα TF:
 ἄλλα W

γεσθαι, κρούετε δὲ ἀπολαμβάνοντες τὸ καλὸν καὶ ἕκαστον
 5 τῶν ὄντων ἐν τοῖς λόγοις κατατέμνοντες. διὰ ταῦτα οὕτω
 μεγάλα ὑμᾶς λαυθάνει καὶ διανεκῆ σώματα τῆς οὐσίας πε-
 φυκότα. καὶ νῦν τοσοῦτόν σε λέληθεν, ὥστε οἶε εἶναι τι
 ἢ πάθος ἢ οὐσίαν, ἢ περὶ μὲν ἀμφοτέρα ταῦτα ἔστιν ἄμα,
 c περὶ δὲ ἑκάτερον οὐ, ἢ αὖ περὶ μὲν ἑκάτερον, περὶ δὲ ἀμ-
 φότερα οὐ· οὕτως ἀλογίστως καὶ ἀσκέπτως καὶ εὐήθως καὶ
 ἀδιανοήτως διάκεισθε.

ΣΩ. Τοιαῦτα, ὦ Ἰππία, τὰ ἡμέτερά ἐστιν, οὐχ οἷα
 5 βούλεται τις, φασὶν ἄνθρωποι ἑκάστοτε παροϊμιαζόμενοι,
 ἀλλ' οἷα δύναται· ἀλλὰ σὺ ἡμᾶς ὀνίνης ἀεὶ νουθετῶν. ἐπεὶ
 καὶ νῦν, πρὶν ὑπὸ σοῦ ταῦτα νουθετηθῆναι, ὡς εὐήθως διε-
 κείμεθα, ἔτι σοι μᾶλλον ἐγὼ ἐπιδείξω εἰπὼν ἃ διανοούμεθα
 d περὶ αὐτῶν, ἢ μὴ εἴπω;

ΙΠ. Εἰδότεί μὲν ἐρεῖς, ὦ Σώκρατες· οἶδα γὰρ ἑκάστους
 τῶν περὶ τοὺς λόγους ὡς διάκεινται. ὅμως δ' εἴ τι σοὶ
 ἥδιον, λέγε.

5 ΣΩ. Ἄλλὰ μὴν ἥδιόν γε. ἡμεῖς γάρ, ὦ βέλτιστε, οὕτως
 ἀβέλτεροι ἡμεν, πρὶν σε ταῦτ' εἰπεῖν, ὥστε δόξαν εἶχομεν
 περὶ ἐμοῦ τε καὶ σοῦ ὡς ἑκάτερος ἡμῶν εἰς ἐστι, τοῦτο δὲ
 ὁ ἑκάτερος ἡμῶν εἶη οὐκ ἄρα εἴμεν ἀμφοτέροι—οὐ γὰρ εἰς
 ἐσμεν, ἀλλὰ δύο—οὕτως εὐθηκῶς εἶχομεν· νῦν δὲ παρὰ
 e σοῦ ἤδη ἀνεδιδάχθημεν ὅτι εἰ μὲν δύο ἀμφοτέροί ἐσμεν,
 δύο καὶ ἑκάτερον ἡμῶν ἀνάγκη εἶναι, εἰ δὲ εἰς ἑκάτερος,
 ἓνα καὶ ἀμφοτέρους ἀνάγκη· οὐ γὰρ οἷόν τε διανεκεῖ λόγῳ
 τῆς οὐσίας κατὰ Ἰππίαν ἄλλως ἔχειν, ἀλλ' ὁ ἂν ἀμφοτέρα

b 6 διανεκῆ T W (διὰ παντὸς οὕτως Διογενειανός schol. W) : διηνεκῆ
 F b 7 οἶε T et suprascr. F : εἶη F : om. W b 8 ἢ F : ἢ
 T W ἀμφοτέρα ταῦτα T W F : ἀμφοτέρα ἅπτα Ficinus? (*ambio
 quaedam*) : ἀμφοτέρα τοιαῦτα ci. Heindorf c 3 ἀδιανοήτως T W f :
 ἀνοήτως F c 5 ἄνθρωποι T W : ἀνθρώποις F c 6 ὀνίνης
 T W : ὀνίνεις F : ὀνίνη ci. Naber c 8 ἐπιδείξω T W : ἐπιπλήξω
 F διανοούμεθα F : διανοούμεθα T W d 2 ἑκάστους T W f :
 ἑκάστου F d 4 ἥδιον T F : ἴδιον W d 8 εἶημεν T W
 F e 3 διανεκεῖ T W Moeris : διηνεκεῖ F e 4 ἂν T W f :
 ἔχειν F

ἤ, τοῦτο καὶ ἐκάτερον, καὶ ὃ ἐκάτερον, ἀμφότερα εἶναι. 5
 πεπεισμένος δὴ νῦν ἐγὼ ὑπὸ σοῦ ἐνθάδε κάθημαι. πρότερον
 μέντοι, ὧ Ἰππία, ὑπόμνησόν με· πότερον εἰς ἐσμεν ἐγὼ τε
 καὶ σύ, ἢ σύ τε δύο εἰ καὶ γὰρ δύο;

ΙΠ. Τί λέγεις, ὧ Σώκρατες;

ΣΩ. Ταῦτα ἄπερ λέγω· φοβοῦμαι γὰρ σε σαφῶς λέγειν, 10
 ὅτι μοι χαλεπαίνεις, ἐπειδὴν τὶ δόξης σαυτῷ λέγειν. ὅμως 302
 δ' ἔτι μοι εἰπέ· οὐχ εἰς ἡμῶν ἐκάτερός ἐστι καὶ πέπονθε
 τοῦτο, εἰς εἶναι;—ΙΠ. Πάνυ γε.—ΣΩ. Οὐκοῦν εἴπερ εἰς,
 καὶ περιττὸς ἂν εἴη ἐκάτερος ἡμῶν· ἢ οὐ τὸ ἐν περιττὸν
 ἡγή;—ΙΠ. Ἐγωγε.—ΣΩ. Ἡ καὶ ἀμφότεροι οὖν περιττοὶ 5
 ἐσμεν δύο ὄντες;—ΙΠ. Οὐκ ἂν εἴη, ὧ Σώκρατες.—ΣΩ.
 Ἄλλ' ἄρτιοί γε ἀμφότεροι· ἢ γάρ;—ΙΠ. Πάνυ γε.—ΣΩ.
 Μὴν οὖν, ὅτι ἀμφότεροι ἄρτιοι, τούτου ἕνεκα καὶ ἐκάτερος
 ἄρτιος ἡμῶν ἐστιν;—ΙΠ. Οὐ δῆτα.—ΣΩ. Οὐκ ἄρα πᾶσα b
 ἀνάγκη, ὡς νυνδὴ ἔλεγες, ἃ ἂν ἀμφότεροι καὶ ἐκάτερον, καὶ
 ἃ ἂν ἐκάτερος καὶ ἀμφοτέρους εἶναι.

ΙΠ. Οὐ τά γε τοιαῦτα, ἀλλ' οἷα ἐγὼ πρότερον ἔλεγον.

ΣΩ. Ἐξαρκεῖ, ὧ Ἰππία· ἀγαπητὰ γὰρ καὶ ταῦτα, ἐπειδὴ 5
 τὰ μὲν οὕτω φαίνεται, τὰ δ' οὐχ οὕτως ἔχοντα. καὶ γὰρ
 ἐγὼ ἔλεγον, εἰ μέμνησαι ὅθεν οὗτος ὁ λόγος ἐλέχθη, ὅτι
 ἢ διὰ τῆς ὄψεως καὶ ἀκοῆς ἡδονὴ οὐ τούτῳ εἶεν καλαί,
 ὅτι τυγχάνοιεν ἐκατέρα μὲν αὐτῶν εἶναι πεποιθυῖα, ἀμφό- c
 τεραι δὲ μή, ἢ ἀμφότεραι μὲν, ἐκατέρα δὲ μή, ἀλλ' ἐκείνῳ
 ᾧ ἀμφότεραί τε καὶ ἐκατέρα, διότι συνεχώρεις ἀμφοτέρας
 τε αὐτὰς εἶναι καλὰς καὶ ἐκατέραν. τούτου δὴ ἕνεκα τῆ
 οὐσία τῆ ἐπ' ἀμφότερα ἐπομένη ᾧμην, εἴπερ ἀμφοτέρα ἐστι 5
 καλὰ, ταύτῃ δεῖν αὐτὰ καλὰ εἶναι, τῆ δὲ κατὰ τὰ ἕτερα

ε 5 ἢ W: ἢ F: ἦν T f ε 7 μέντοι T W f: τοῖνον F ε 8 τε
 T W f: γε F εἰ T W f: om. F ε 10 σε secl. Heindorf
 a 1 σαυτῷ T W: ἐαυτῷ F a 3 πάνυ T W: καὶ πάνυ F a 8 ἕνεκα
 T W: ἕνεκεν F καὶ T W: om. F b 2 καὶ ἃ ἂν ἐκάτερος T W:
 om. F b 7 ἐλέχθη f: ἐδέχθη F: ἐλέγχθη T: ἠλέγχθη W(?)
 b 8 καὶ F: καὶ δι' T W: καὶ ἢ δι' Stallbaum c 2 ἢ . . . μή T W:
 om. F c 6 τὰ T W: om. F

ἀπολειπομένη μή· καὶ ἔτι νῦν οἶομαι. ἀλλὰ μοι λέγε,
 ὥσπερ ἐξ ἀρχῆς· ἢ δι' ὄψεως ἡδονῆ καὶ ἢ δι' ἀκοῆς, εἶπερ
 d ἀμφοτέρα τ' εἰσὶ καλαὶ καὶ ἑκατέρα, ἄρα καὶ ὁ ποιεῖ αὐτὰς
 καλὰς οὐχὶ καὶ ἀμφοτέραις γε αὐταῖς ἔπεται καὶ ἑκατέρα;
 —ΙΠ. Πάνυ γε.—ΣΩ. Ἄρ' οὖν ὅτι ἡδονῆ ἑκατέρα τ' ἐστὶ
 καὶ ἀμφοτέραι, διὰ τοῦτο ἂν εἶεν καλαί; ἢ διὰ τοῦτο μὲν
 5 καὶ αἱ ἄλλαι πᾶσαι ἂν οὐδὲν τούτων ἦττον εἶεν καλαί; οὐ-
 δὲν γὰρ ἦττον ἡδοναὶ ἐφάνησαν οὔσαι, εἰ μέμνησαι.—ΙΠ.
 Μέμνημαι.—ΣΩ. Ἄλλ' ὅτι γε δι' ὄψεως καὶ ἀκοῆς αὐτὰ
 e εἰσι, διὰ τοῦτο ἐλέγετο καλὰς αὐτὰς εἶναι.—ΙΠ. Καὶ ἐρρήθη
 οὕτως.

ΣΩ. Σκόπει δὲ εἰ ἀληθῆ λέγω. ἐλέγετο γάρ, ὡς ἐγὼ
 μνήμης ἔχω, τοῦτ' εἶναι καλὸν τὸ ἡδύ, οὐ πᾶν, ἀλλ' ὁ ἂν
 5 δι' ὄψεως καὶ ἀκοῆς ἦ.—ΙΠ. Ἀληθῆ.—ΣΩ. Οὐκοῦν τοῦτο
 γε τὸ πάθος ἀμφοτέραις μὲν ἔπεται, ἑκατέρα δ' οὔ; οὐ γάρ
 που ἑκατέρον γε αὐτῶν, ὅπερ ἐν τοῖς πρόσθεν ἐλέγετο, δι'
 ἀμφοτέρων ἐστίν, ἀλλ' ἀμφοτέρα μὲν δι' ἀμφοῖν, ἑκατέρον
 δ' οὔ· ἔστι ταῦτα;—ΙΠ. Ἔστω.—ΣΩ. Οὐκ ἄρα τούτῳ γε
 10 ἑκατέρον αὐτῶν ἐστὶ καλόν, ὁ μὴ ἔπεται ἑκατέρῳ (τὸ γὰρ
 ἀμφοτέρον ἑκατέρῳ οὐχ ἔπεται) ὥστε ἀμφοτέρα μὲν αὐτὰ
 φάναι καλὰ κατὰ τὴν ὑπόθεσιν ἕξεστιν, ἑκατέρον δὲ οὐκ
 303 ἕξεστιν ἢ πῶς λέγομεν; οὐκ ἀνάγκη;—ΙΠ. Φαίνεται.—
 ΣΩ. Φῶμεν οὖν ἀμφοτέρα μὲν καλὰ εἶναι, ἑκατέρον δὲ μὴ
 φῶμεν;—ΙΠ. Τί γὰρ κωλύει;

ΣΩ. Τόδε ἔμοιγε δοκεῖ, ὦ φίλε, κωλύειν, ὅτι ἦν που
 5 ἡμῖν τὰ μὲν οὕτως ἐπιγιγνώμενα ἐκάστοις, εἶπερ ἀμφοτέροις
 ἐπιγίγνοιτο, καὶ ἑκατέρῳ, καὶ εἶπερ ἑκατέρῳ, καὶ ἀμφοτέροις,
 ἅπαντα ὅσα σὺ διήλθες· ἢ γάρ;

ΙΠ. Ναί.

c 7 νῦν T W : om. F c 8 posterius ἢ T W et suprascr. f (ἢ καὶ
 Ang.) : om. F d i τ' T W : γ' F ἄρα καὶ F : ἄρα T W d 2 γε
 T W : τε F e 7 που T W : πάνυ F : suprascr. πω f a i λέγομεν
 W F : λέγωμεν T a 6 ἐπιγίγνοιτο T f : ἐπιγίγονται W ἐπιγίγνοιτο
 . . . ἀμφοτέροις om. F (add. in marg. f)

ΣΩ. Ἄ δέ γε αὖ ἐγὼ διήλθου, οὗ ὦν δὴ ἦν καὶ αὐτὸ
τὸ ἐκάτερον καὶ τὸ ἀμφοτέρου. ἔστιν οὕτως; 10

ΙΠ. Ἔστιν.

ΣΩ. Ποτέρων οὖν, ὦ Ἰππία, δοκεῖ σοι τὸ καλὸν εἶναι; b
πότερον ὦν σὺ ἔλεγες· εἴπερ ἐγὼ ἰσχυρὸς καὶ σύ, καὶ ἀμ-
φότεροι, καὶ εἴπερ ἐγὼ δίκαιος καὶ σύ, καὶ ἀμφοτέρου, καὶ
εἴπερ ἀμφοτέρου, καὶ ἐκάτερος· οὕτω δὴ καὶ εἴπερ ἐγὼ καλὸς
καὶ σύ, καὶ ἀμφοτέρου, καὶ εἴπερ ἀμφοτέρου, καὶ ἐκάτερος; 5
ἢ οὐδὲν κωλύει, ὥσπερ ἄρτίων ὄντων τιῶν ἀμφοτέρων τάχα
μὲν ἐκάτερα περιττὰ εἶναι, τάχα δ' ἄρτια, καὶ αὖ ἄρρητων
ἐκατέρων ὄντων τάχα μὲν ῥητὰ τὰ συναμφοτέρα εἶναι, τάχα
δ' ἄρρητα, καὶ ἄλλα μυρία τοιαῦτα, ἃ δὴ καὶ ἐγὼ ἔφη ἐμοὶ c
προφαίνεσθαι; ποτέρων δὴ τιθεῖς τὸ καλόν; ἢ ὥσπερ ἐμοὶ
περὶ αὐτοῦ καταφαίνεται, καὶ σοί; πολλὴ γὰρ ἀλογία ἐμοιγε
δοκεῖ εἶναι ἀμφοτέρους μὲν ἡμᾶς εἶναι καλοῦς, ἐκάτερον δὲ
μή, ἢ ἐκάτερον μὲν, ἀμφοτέρους δὲ μή, ἢ ἄλλο ὅτιοῦν τῶν 5
τοιούτων. οὕτως αἰρή, ὥσπερ ἐγὼ, ἢ κείως;

ΙΠ. Οὕτως ἔγωγε, ὦ Σώκρατες.

ΣΩ. Εὖ γε σὺ ποιῶν, ὦ Ἰππία, ἵνα καὶ ἀπαλλαγῶμεν
πλείονος ζητήσεως· εἰ γὰρ τούτων γ' ἐστὶ τὸ καλόν, οὐκ d
ἂν ἔτι εἴη τὸ δι' ὄψεως καὶ ἀκοῆς ἢδὺ καλόν. ἀμφοτέρα
μὲν γὰρ ποιεῖ καλὰ τὸ δι' ὄψεως καὶ ἀκοῆς, ἐκάτερον δ' οὐ·
τοῦτο δ' ἦν ἀδύνατον, ὡς ἐγὼ τε καὶ σὺ δὴ ὁμολογοῦμεν,
ὦ Ἰππία. 5

ΙΠ. Ὅμολογοῦμεν γάρ.

ΣΩ. Ἀδύνατον ἄρα τὸ δι' ὄψεως καὶ ἀκοῆς ἢδὺ καλὸν
εἶναι, ἐπειδὴ γε καλὸν γιγνόμενον τῶν ἀδυνάτων τι παρέ-
χεται.

a 9 αὐτὸ τὸ Τ W f: αὐτό γε F b 8 τὰ Τ W f: om. F c 1 ἃ
T W: om. F c 2 τιθεῖς F: τίθης T: τιθῆς W ὥσπερ T F:
ὥσπερ ἂν W c 4 δὲ . . . c 5 ἐκάτερον T W f: om. F c 6 αἰρεῖ
T W: ἐρεῖ F κείως T: ἐκείως W F c 8 σὺ Τ W: σοι F
d 4 ὁμολογοῦμεν T W F: ὁμολογοῦμεν f d 6 ὁμολογοῦμεν T W
(ὁμολογοῦμεν γάρ om. F): ὁμολογοῦμεν f d 8 παρέχεται T W f:
ταρέχειν F

10 ΠΙ. Ἔστι ταῦτα.

ΣΩ. “Λέγετε δὴ πάλιν,” φήσει, “ἐξ ἀρχῆς, ἐπειδὴ
 e τούτου διημάρτετε· τί φατε εἶναι τοῦτο τὸ καλὸν τὸ ἐπ’
 ἀμφοτέrais ταῖς ἡδοναῖς, δι’ ὅτι ταύτας πρὸ τῶν ἄλλων
 τιμήσαντες καλὰς ὠνομάσατε;” ἀνάγκη δὴ μοι δοκεῖ εἶναι,
 ᾧ Ἰππία, λέγειν ὅτι ἀσωέσταται αὐται τῶν ἡδονῶν εἰσι
 5 καὶ βέλτισται, καὶ ἀμφοτέραί καὶ ἐκατέρα· ἢ σύ τι ἔχεις
 λέγειν ἄλλο ᾧ διαφέρουσι τῶν ἄλλων;

ΠΙ. Οὐδαμῶς· τῷ ὄντι γὰρ βέλτισται εἰσι.

ΣΩ. “Τοῦτ’ ἄρα,” φήσει, “λέγετε δὴ τὸ καλὸν εἶναι,
 ἡδονὴν ὠφέλιμον;” Ἐοίκαμεν, φήσω ἔγωγε· σὺ δέ;

10 ΠΙ. Καὶ ἐγώ.

ΣΩ. “Οὐκοῦν ὠφέλιμον,” φήσει, “τὸ ποιοῦν τὰγαθόν,
 τὸ δὲ ποιοῦν καὶ τὸ ποιούμενον ἕτερον νυνδὴ ἐφάνη, καὶ εἰς
 τὸν πρότερον λόγον ἦκει ὑμῖν ὁ λόγος; οὔτε γὰρ τὸ ἀγαθὸν ἂν
 304 εἶη καλὸν οὔτε τὸ καλὸν ἀγαθόν, εἴπερ ἄλλο αὐτῶν ἐκότερον
 ἐστι.” Παντός γε μᾶλλον, φήσομεν, ᾧ Ἰππία, ἂν σωφρο-
 νῶμεν· οὐ γάρ που θέμις τῷ ὀρθῶς λέγοντι μὴ συγχωρεῖν.

ΠΙ. Ἄλλὰ δὴ γ’, ᾧ Σώκρατες, τί οἶει ταῦτα εἶναι συν-
 5 ἅπαντα; κνήσματά τοί ἐστι καὶ περιτμήματα τῶν λόγων,
 ὅπερ ἄρτι ἔλεγον, κατὰ βραχὺ διηρημένα· ἀλλ’ ἐκεῖνο καὶ
 καλὸν καὶ πολλοῦ ἄξιον, οἷόν τ’ εἶναι εὖ καὶ καλῶς λόγον
 καταστησάμενον ἐν δικαστηρίῳ ἢ ἐν βουλευτηρίῳ ἢ ἐπὶ ἄλλῃ
 b τινὶ ἀρχῇ, πρὸς ἣν ἂν ὁ λόγος ἦ, πείσαντα οἴχεσθαι φέροντα
 οὐ τὰ σμικρότατα ἀλλὰ τὰ μέγιστα τῶν ἄθλων, σωτηρίαν
 αὐτοῦ τε καὶ τῶν αὐτοῦ χρημάτων καὶ φίλων· τούτων οὖν
 χρὴ ἀντέχεσθαι, χαίρειν ἔασαντα τὰς σμικρολογίας ταύτας,
 5 ἵνα μὴ δοκῇ λίαν ἀνόητος εἶναι λήρους καὶ φλυαρίας ὥσπερ
 νῦν μεταχειριζόμενος.

d 11 λέγετε TW: λέγεται F e 1 τὸ ἐπ’ TW: τ’ ἐπ’ F
 e 3 δὴ TWF: δὲ suprascr. f (δὲ δὴ Ang.) εἶναι TF: om. W
 e 4 ᾧ Ἰππία λέγειν TW: λέγειν ᾧ Ἰππία F e 8 δὴ Tf: δὲ F: om.
 W e 11 ποιῶν τὰγαθὸν F: ποιῶντ’ ἀγαθὸν TW a 4 δὴ TF:
 δεῖ W γ’ TW f: om. F a 5 κνήσματά F (coniecerat Cobet):
 κνίσματα TW a 7 καλῶς TF: καλὸς W b 5 δοκῇ TW f: δοκῆς F

ΣΩ. ὦ Ω Ἰππία φίλε, σὺ μὲν μακάριος εἶ, ὅτι τε οἶσθα
 ἂ χρηῖ ἐπιτηδεύειν ἄνθρωπον, καὶ ἐπιτηθήδευκας ἱκανῶς, ὡς
 φής· ἐμὲ δὲ δαιμονία τις τύχη, ὡς ἔοικε, κατέχει, ὅστις **c**
 πλανῶμαι μὲν καὶ ἀπορῶ ἀεὶ, ἐπιδεικνὺς δὲ τὴν ἐμαντοῦ
 ἀπορίαν ὑμῖν τοῖς σοφοῖς λόγῳ αὐτὸ ὑπὸ ὑμῶν προπηλακί-
 ζομαι, ἐπειδὰν ἐπιδείξω. λέγετε γάρ με, ἄπερ καὶ σὺ νῦν
 λέγεις, ὡς ἠλίθιά τε καὶ σμικρὰ καὶ οὐδενὸς ἄξια πρα- **5**
 γματεύομαι· ἐπειδὰν δὲ αὐτὸ ἀναπεισθεῖς ὑπὸ ὑμῶν λέγω ἄπερ
 ὑμεῖς, ὡς πολὺ κράτιστόν ἐστιν οἶόν τ' εἶναι λόγου εἶναι καὶ
 καλῶς καταστησάμενον περαίνειν ἐν δικαστηρίῳ ἢ ἐν ἄλλῳ **d**
 τινὶ συλλόγῳ, ὑπὸ τε ἄλλων τινῶν τῶν ἐνθάδε καὶ ὑπὸ
 τούτου τοῦ ἀνθρώπου τοῦ ἀεὶ με ἐλέγχοντος πάντα κακὰ
 ἀκούω. καὶ γάρ μοι τυγχάνει ἐγγύτατα γένους ὢν καὶ ἐν
 τῷ αὐτῷ οἴκῳ· ἐπειδὰν οὖν εἰσέλθω οἴκαδε εἰς ἐμαντοῦ
 καὶ μου ἀκούσῃ ταῦτα λέγοντος, ἐρωτᾷ εἰ οὐκ αἰσχύνομαι **5**
 τολμῶν περὶ καλῶν ἐπιτηδευμάτων διαλέγεσθαι, οὕτω φανε-
 ρῶς ἐξελεγχόμενος περὶ τοῦ καλοῦ ὅτι οὐδ' αὐτὸ τοῦτο ὅτι
 ποτὲ ἐστιν οἶδα. “Καίτοι πῶς σὺ εἶση,” φησὶν, “ἢ λόγον
 ὅστις καλῶς κατεστήσατο ἢ μὴ, ἢ ἄλλην πρᾶξιν ἠντιοῦν, **e**
 τὸ καλὸν ἀγνοῶν; καὶ ὅποτε οὕτω διάκεισαι, οἶει σοὶ κρεῖτ-
 τον εἶναι ζῆν μᾶλλον ἢ τεθνάναι;” συμβέβηκε δὴ μοι, ὅπερ
 λέγω, κακῶς μὲν ὑπὸ ὑμῶν ἀκούειν καὶ ὀνειδίζεσθαι, κακῶς
 δὲ ὑπ' ἐκείνου. ἀλλὰ γὰρ ἴσως ἀναγκαῖον ὑπομένειν ταῦτα **5**
 πάντα· οὐδὲν γὰρ ἄτοπον εἰ ὠφελοίμην. ἐγὼ οὖν μοι δοκῶ,
 ὦ Ἰππία, ὠφελῆσθαι ἀπὸ τῆς ἀμφοτέρων ὑμῶν ὀμιλίας· τὴν
 γὰρ παροιμίαν ὅτι ποτὲ λέγει, τὸ “Χαλεπὰ τὰ καλὰ,” δοκῶ
 μοι εἰδέναι.

b8 ἄνθρωπον T W: τὸν ἄνθρωπον F ἱκανῶς om. F (suprascr. f)
 c8 (τι) περαίνειν Winckelmann d4 εἰσέλθω T W f: εἰσέλθωσιν F
 d8 οἶδα T W: om. F e2 οἶει σοὶ rec. f: οἶσει σοὶ W (T?): δε εἶ
 σοὶ F (suprascr. σοὶ f) e4 prius κακῶς T W: καλῶς F καὶ
 ὀνειδίζεσθαι secl. Cobet e6 ὠφελοίμην scr. recc.: ὠφελούμην T W:
 ὠφελούμεν F οὐν] γούν ci. Heindorf e7 ὠφελῆσθαι W (sed
 ei supra η) : ὠφελείσθαι T F

3031